

தினமூரசு

THINAMURASU

தினப்பதிப்பு

யாழ் நகரில் ஒரு வான்வழி நிலையம்

SPICE TRAVELS & TOURS (PVT) LTD

412, First Floor, Hospital Road, Jaffna. Fly Line Keethan - 0773 916 416 (Adjoining Sangeetha Mobile Links) Tharshy - 0773 915 530

புரட்சி - 01 திருவள்ளூர் ஆண்டு 2042 சித்திரை 18 ஞாயிற்றுக்கிழமை (01.05.2011) பக்கங்கள் 12 ஓசை - 214

நிபுணர் குழுவின் அறிக்கையின் சிபார்சு எவரையும் கைது செய்ய முடியாது

சட்டத்தரணிகள் சங்கம் அறிவிப்பு

(கொழும்பு)

சர்ச்சைக்குரிய தருஸ்மன் அறிக்கை தொடர்பில் எந்த நபரையும் கைது செய்ய முடியாது என ஸ்ரீலங்கா சுதந்திரக் கட்சியின் சட்டத்தரணிகள் சங்கம் தெரிவித்துள்ளது. தருஸ்மன் அறிக்கையில் எந்த ஒரு சட்ட ரீதியான நிலைமைகளும் காணப்படவில்லை என சங்கத்தின் உறுப்பினரும், ஜனாதிபதி சட்டத்தரணியுமான டி.பி.மெண்டிஸ் தெரிவித்துள்ளார். ஐக்கிய தேசியக் கட்சியின் நாடாளுமன்ற உறுப்பினர் விஜயதாச ராஜபக்ஷ பணியிட்டுள்ள அறிக்கை தொடர்பில் கேட்டபோதே அவர் இவ்வாறு குறிப்பிட்டுள்ளார். ஐரோப்பிய நாடுகளில் நிலவும் சட்ட திட்டங்களுக்கு அமைய தருஸ்மனின் அறிக்கையில் காணப்படும் கருத்துக்களை அவதானத்தில் (12ஆம் பக்கம் பார்க்க)

ஐ.நா.அறிக்கையின் எதிர்விளைவு; அரசு பிரதிநிதிகளுக்குப் பிடியாணை

அரசை எச்சரிக்கிறது ஐ.தே.கட்சி

(கொழும்பு)

ஐக்கிய நாடுகள் சபை நிபுணர்கள் குழுவின் அறிக்கையை அடிப்படையாக வைத்து வெளிநாடுகளுக்கு விஜயம் செய்யும் அரசாங்கத்தின் உயரதிகாரிகள் கைது செய்யப்படுவதற்குரிய வாய்ப்புகள் இருப்பதாக ஐக்கிய தேசியக் கட்சி தெரிவித்துள்ளது. படைத்துறைச் செயலாளர் கோத்தபாய ராஜபக்ஷ மற்றும் அரசாங்கத்தின் சில அமைச்சர்கள் அமெரிக்கக் குடியரிமையைக் கொண்டிருப்பதை சுட்டிக்காட்டிய ஐக்கிய தேசியக் கட்சியின் நாடாளுமன்ற உறுப்பினர் விஜயதாச ராஜபக்ஷ, இவர்கள் அந்தந்த நாடுகளில் வைத்துக் கைது செய்யப்படலாம் எனக் கூறியுள்ளார். அத்துடன், அந்தந்த நாடுகளிலுள்ள இராஜதந்திர (11ஆம் பக்கம் பார்க்க)

மகிந்த ராஜபக்ஷ சமாதானத்தை மீட்டெடுத்த மாவெரும் தலைவர்

அமெரிக்க சட்டமா மன்ற உறுப்பினர் புகழாரம்

(கொழும்பு)

யுத்த பூமியில் சமாதானத்தை நிலைநாட்டிய பெருமையும், துரித கதி ல் நாட்டின் புனருத்தாரண வேலைகளை மேற்கொள்ளக்கூடிய தகுதி ம் ஜனாதிபதி மகிந்த ராஜபக்ஷவுக்கே உண்டு என்று அமெரிக்காவின் ன்னாள் சட்டமா மன்ற உறுப்பினர் வணக்கத்துக்குரிய வோல்டர் ஈ ரோய் தெரிவித்துள்ளார். முன்னாள் அமெரிக்க சட்டமா மன்ற உறுப்பி ன் வோல்டர் ஈ பன்ரோய் கடந்த 3ஆம் திகதி ஜனாதிபதி மகிந்த ராஜ பக்ஷவை அவரி மாளிகையில் சந்தத்துக் கலந்துரையாடிய போது தெரி வித்துள்ளார். எகிப்து, யெமன் மற்றும் லிபியா (12ஆம் பக்கம் பார்க்க)

இயற்கையின் சீற்றம் குறைவடைகிறது

(கொழும்பு)

நாட்டின் பல மாவட்டங்களில் தொடர்ந்து நிலவும் அதிக மழையுடனான காலநிலை காரணமாக பாதிக்கப்பட்ட வர்களின் எண்ணிக்கை கிரமமாகக் குறை வடைந்து வருவதாக அனர்த்த முகாமைத்துவ மத்திய நிலையம் தெரிவித்துள்ளது. அண்மையில் ஏற்பட்ட இயற்கை அனர்த்தங்கள் காரண மாக 3 பேர் வரை பலியானது டன், 16 ஆயிரத்திற்கும் அதிக மானவர்கள் பாதிக்கப்பட்டதா கவும் அந்த மத்திய நிலையத் தின் பணிப்பாளர் பிரதீப் கொடிப் பிலி தெரிவித்துள்ளார். இதேவேளை, இன்றைய தினம் மேற்கு, சப்ரகமுவ, மற்றும் (11ஆம் பக்கம் பார்க்க)

மீட்பு' அட்டை மோசடி தொடர்பாக வவுனியாவில் வர்த்தகர் கைது

5 தே.அ. அட்டைகள் மீட்பு (வவுனியா) வெவ்வேறு நபர்களின் பெயர்களிலான முப்பத்தி ஐந்து தேசிய அடையாள அட்டைகளை வைத்திருந்த தமிழ் வர்த்தகர் ஒருவர் வவுனியாவில் கைது செய்யப்பட்டுள்ளார். தனியார் தொலைத்தொடர்பு நிறுவனமொன்றை நடத்தி வரும் வர், ஏனையவர்களின் பெயர்களிலான தேசிய அடையாள அட்டைகளைக் கொண்டு குற்றவாளிகள் (11ஆம் பக்கம் பார்க்க)

அறிக்கையை மீளப் பெறுங்கள் இல்லையேல் நான் தீக்குளிப்பேன்

ஐ.நாவுக்கு பௌத்ததேரர் எச்சரிக்கை

(கொழும்பு) ஐ.நா. செயலாளர் நாயகம் பான் கீ மூன் தனது ஆலோசனைக் குழுவின் அறிக்கையை மீளப் பெறாவிட்டால், தான் தீக்குளிக்கப்போவதாக பௌத்த தேரர் ஒருவர் எச்சரித்துள்ளார். நேற்றைய தினம் ஐ.நா நிபுணர் குழுவின் அறிக்கைக்கு எதிராக ஆர்ப்பாட்டம் ஒன்று இடம் பெற்றுள்ளது. இந்த ஆர்ப்பாட்ட தில் கலந்து கொண்ட மாத்தறை போதிருக்கிரா ராமயவின் விகாராதிபதி வண. எத்ததஸ்ஸி இவ்வாறு எச்சரித்துள்ளார். இந்த ஆர்ப்பாட்டத்தில் சுமார் 5 ஆயிரம் பேர் கலந்து கொண்டிருந்தனர். இலங்கைக்கு எதிரான வகையில் ஐ.நா. நிபுணர் குழுவினால் வெளியிடப்பட்டுள்ள அறிக்கையை பான் கீ மூன் மீளப் பெறாவிட்டால், தான் தீக்குளிக்கப் போவதாக வண எத்ததஸ்ஸி தேரர் எச்சரித்தார்.

தவையற்ற தலையீடு எதுவும் வேண்டாம்; சர்வதேச சமூகத்துக்கு சீனா எச்சரிக்கை!

(கொழும்பு) இலங்கை விவகாரங்களில் சர்வதேச சமூகம் தேவையின் தலையீடு செய்யக் கூடாது என சீனா கோரிக்கை விடுத்துள்ளது. யுத்தம் தொடர்பான பிரச்சினைகளுக்கு இலங்கை அரசாங்கம், நாட்டு மக்களும் தீர்வு பெறக்கொள்ள சந்தர்ப்பம் அளிக்கப்பட வேண்டுமென சீன வெளிவிவகார அமைச்சு பேச்சாளர் ஹொங் லீ தெரிவித்துள்ளார். ஐக்கிய நாடுகளின் நிபுணர் குழு அறிக்கை தொடர்பில் கருத்து வெளியிட்டபோது அவர் இதை கைவிட்டுக் குறிப்பிட்டுள்ளார். யுத்த காலத்தில் இடம்பெற்ற சம்பவங்கள் தொடர்பில் விசாரணை நடத்துவதற்கு இலங்கை அரசாங்கம் ஏற்கனவே உள் நாட்டுப் பொறிமுறை ஒன்றை உருவாக்கியுள்ளதாக அவர் தெரிவித்துள்ளார். சகல பிரச்சினைகளுக்கும் இலங்கை அரசாங்கமும், நாட்டு மக்களும் சரியான முறையில் தீர்வு காண்பார்கள் என சீனா நம்பிக்கை கொண்டுள்ளதாக அவர் சுட்டிக்காட்டியுள்ளார். இலங்கை அரசாங்கத்தின் முயற்சிகளுக்கு சர்வதேச சமூகம் காத்திரமான ஒத்துழைப்பு வழங்கும் எனத் தாம் எதிர்பார்ப்பதாக அவர் குறிப்பிட்டுள்ளார். இலங்கைப் பிரச்சினையை மேலும் குழப்பும் வகையிலான செயற்பாடுகளுக்கு அனுமதியளிக்கப்படக் கூடாது என அவர் சுட்டிக்காட்டியுள்ளார்.

கையடக்கத் தொலைபேசி ஊடாக நிதி மோசடி

(கொழும்பு) கையடக்கத் தொலைபேசிகள் ஊடாக இடம்பெறுகின்ற நிதி மோசடிகள் தொடர்பான தகவல்கள் வெளியாகியுள்ளதாக "சூட்" எனப்படும் இலங்கை கணினி அவசர நடவடிக்கை ஒன்றியம் குறிப்பிடுகின்றது. சர்வதேச ரீதியாக இடம்பெறுகின்ற இந்த நிதி மோசடிகள், இலங்கை உள்ளிட்ட தெற்காசிய நாடுகளில் பரவக்கூடிய கூடுதல் அபாயம் நிலவுவதாக அந்த ஒன்றியத்தின் தகவல் பாதுகாப்பு சிரேஷ்ட பொறியியலாளர் ரோஹண பல்லியகுரு கூறினார். இது தொடர்பாக மைக்ரோ சொவ்ட் நிறுவனத்தினால், சி.கப்பூர் மக்களுக்கு எச்சரிக்கை விடுக்கப்பட்டுள்ளதாக அந்த தெரிவித்தார். இது போன்ற முறைகேடுகள் குறித்து முறைப்பாடுகள் இருப்பின், தமது ஒன்றியத்திற்கு தெரியப்படுத்துமாறும் ரோஹண பல்லியகுரு குறிப்பிட்டுள்ளார்.

ஊரியான் கிராம விவசாயிகளுக்கு உரமானியம் கிடைக்காதது ஏன்?

(கிளிநொச்சி)
கிளிநொச்சி தட்டுவான் கொட்டிப் பகுதியில் பயிர் செய்கையில் ஈடுபட்டு வரும் விவசாயிகள் தாம் பல்வேறு வழிகளிலும் புறக்கணிக்கப்பட்டு வருவதாகக் கவலை தெரிவிக்கின்றனர்.

குறித்த பகுதியைச் சேர்ந்த சுமார் 56 பேர் வரையான விவசாயிகள் கிளிநொச்சி ஊரியான் குளத்தின் கீழ் பயிர் செய்கையில் ஈடுபட்டு வருகின்றனர். இந்த நிலையில் ஊரியான் குளத்தின் கீழுள்ள அலைகரைப் பகுதியிலுள்ள காணி உரிமையாளர்கள் அப்பகுதியை வயல் நிலங்களாக மாற்றியுள்ளனர். இதனால் குளத்தின் கீழான நீரின் கொள்ளளவு குறைவடைந்துள்ளதாகவும், தமது பயிர் செய்கை பாதிக்கப்பட்டுள்ளதாகவும் விவசாயிகள் கவலை

தெரிவிக்கின்றனர். இதேவேளை, குறித்த பகுதியில் 56 விவசாயிகள் நிரந்தரப் காணிகளில் பயிர் செய்கை மேற்கொண்டு வருகின்றனர். இதைவிட 20 விவசாயிகள் குத்தகைக் காணிகளில் பயிர் செய்கை மேற்கொண்டு வருவதாகத் தெரிவிக்கப்படுகிறது.

இப்பிரதேச கமக்கார அமைப்புக்களினால் விவசாய உள்ளீடுகள், உரமானியங்கள் என்பன வழங்கப்பட்டு வரும் நிலையில் குத்தகைக் காணிகளில் செய்கை மேற்கொள்ளும் விவசாயிகள் தங்களுக்கு ஒரு பிரதிநிதியாக ஸ்ரீமத அங்கத்துவம் வகிக்கவில்லை. இதனால் இந்த விவசாய உள்ளீடுகள் தமக்குக் கிடைக்கவில்லை எனவும், இதனால் தாம் பாதிப்புக்களை எதிர்நோக்குவதாகவும் விவசாயிகள் தெரிவிக்கின்றனர். எனவே தங்கள் பிரதேசங்க

ளிலுள்ள கமக்கார அமைப்புக்களைப் புனரமைத்து தங்களுக்குான பிரதிநிதி ஒருவரை தெரிவு செய்து தமக்குக் கிடைக்கின்ற விவசாய உள்ளீடுகளை உரிய முறையில் கிடைக்க சம்பந்தப்பட்டவர்கள் ஆவன செய்யுமாறு விவசாயிகள் கோரிக்கை விடுகின்றனர். (110)

ஐக்கிய மேதினம் யாழில் கூட்டம்

(கொக்குவில்)
தொழிலாளர் ஒத்துழைப்புக் குழுவால் ஏற்பாடு செய்யப்பட்டுள்ள ஐக்கிய மேதினம் இன்று முற்பகல் 10 மணிக்கு யாழ்முதலாம் குறுக்குத்தெரு, 33ஆம் இலக்க கட்டடத்தில் நடைபெறும்.

முன்னாள் ஆசிரியர் சங்க உபதலைவர் தோழர் சா.தியாகலிங்கம தலைமையில் நடைபெறும் இம் மேதினக் கூட்டத்தில் தொழிற்சங்கவாதிகளின் உரைகள் இடம்பெறுமென அறிவிக்கப்பட்டுள்ளது. (68)

கலந்துரையாடல்

(சாவகச்சேரி)
தென்மராட்சி கல்வி வலயத்தினால் பகுதிநேர ஆங்கில ஆசிரியர்களுக்காக நடத்தப்பட்ட நேர்முகப் பரீட்சையில் தோற்றியவர்களுக்குான கலந்துரையாடல் ஒன்று நாளை திங்கட்கிழமை காலை 9 மணிக்கு தென்மராட்சி வலயக் கல்வி அலுவலகத்தில் நடைபெறவுள்ளது.

இது தொடர்பாகத் தகவல்களைப் பெற விரும்புவோர் ஆங்கில உதவிக்கல்விப் பணிப்பாளர் வே.ஸ்ரீதரனுடன் தொடர்புகொள்ளுமாறு தென்மராட்சி வலயக்கல்விப் பணிப்பாளர் கு.பி.மேகாநாதன் அறிவித்துள்ளார். (11)



இந்துசமய கலாசார அலுவலர்கள் திணைக்களம் நல்லூர் நாவலர் மணிமண்டபத்தில் நடாத்தி வரும் இலவச யோக்கலைப் பயிற்சி நெறியை நிறைவு செய்த மாணவர்களுக்கு செயன்முறைப் பரீட்சைகள் நடாத்தப்பட்டன. அதில் வெற்றி பெற்றவர்கள் பரிசில் பெறுவதைப் படத்தில் காணலாம்.

மன்னார் - மூன்றாம்பிட்டிக்கு பேருந்து சேவை எப்போது?

(யாழ்ப்பாணம்)
யாழ்ப்பாணத்திலிருந்து மன்னார் மூன்றாம்பிட்டிக்கான பேருந்து சேவை தற்போது நிறுத்தப்பட்டுள்ளதால் பயணிகள் பெரும் சிரமங்களை எதிர்நோக்குவதாக விசனம் தெரிவிக்கப்படுகிறது. குறித்த பேருந்து சேவை யாழ்ப்பாணத்திலிருந்து தினமும் காலை 10.30 மணிக்குப் புறப்பட்டு கிளிநொச்சி ஊடாக

தொடரும் பயணிகள் அவலம்

முழங்காவில், நாச்சிக்குடா சென்று அங்கிருந்து மூன்றாம்பிட்டிக்குத் தனது சேவையை மேற்கொண்டு வந்தது. ஆனால் தற்போது இச் சேவை நிறுத்தப்பட்டுள்ளதால் நாளாந்தம் கடற்கொழிலை மேற்கொள்பவர்களும், வைத்திய சேவைக்காக யாழ்ப்பாணம்

வரும் பயணிகளும் பெரும் சிரமங்களை எதிர்நோக்குவதாகத் தெரிவிக்கப்படுகிறது. தற்போது இவர்கள் வெள்ளாங்குளம் வழியாக மன்னார் செல்லும் பேருந்து மூலமே பயணத்தை மேற்கொள்கிறார்கள். இச்சேவை மூன்றாம்பிட்டி சந்திவரை மட்டுமே மேற்கொள்ளப்படுவதால், அதில் இறங்கும் பயணிகள் கால்நடையாக 3 கிலோ மீற்றர் தூரம் நடந்து சென்றே தங்களது இடத்தை அடைய வேண்டிய நிலை காணப்படுவதாகவும் விசனம் தெரிவிக்கின்றனர்.

இதைவிட மூன்றாம்பிட்டிக்கு உள்ளவரும் வீதிகள் தற்போது பெய்துவரும் மழையினால் பலத்த சேதம் அடைந்திருப்பதாகவும், அதனுடாகப் பயணம் செய்யும் வாகனங்கள் மண்ணுள் புதைபும் நிலை காணப்படுவதாகவும் அப்பகுதி மக்கள் தெரிவிக்கின்றனர். எனவே இது தொடர்பாக சம்பந்தப்பட்டவர்கள் நடவடிக்கை எடுத்து வீதியைப் புனரமைத்து இப்பேருந்து சேவையை மீண்டும் ஏற்படுத்தித் தருமாறு பயணிகள், அப்பகுதிப் பொது மக்கள் கோரிக்கை விடுக்கின்றனர். (21)

நள்ளிரவில் திருட்டு மன்னாரில் பரபரப்பு

(யாழ்ப்பாணம்)
மன்னார், பரப்பாங்கண்டல் பிரதேசத்தில் வசிக்கின்ற ஆங்கில ஆசிரியர் ஒருவர் வீட்டில் கடந்த ஞாயிற்றுக்கிழமை 10 பவுண் நகைகளையும், 18 ஆயிரம் ரூபா பணத்தையும் திருடர்கள் திருடிச் சென்றுள்ளனர். குறித்த ஆசிரியர் யாழ்ப்பாணத்தைச் சொந்த இடமாகக் கொண்டவர். பணி நிமித்தம் அங்கு அவர் வசித்து வந்த வேளை, கடந்த ஞாயிற்றுக்கிழமை அவர் தனது குடும்பத்துடன் ஈஸ்டர் இரவுத் திருப்பலிக்கு அருகில் உள்ள ஆலயத்துக்குச் சென்றபோது, இதை நன்கு உணர்ந்த திருடர்கள் வீட்டு

வளவுக்குள் பின்பக்கமாக உள்ள நுழைந்து, மேல்மாடி வழியாக வீட்டு ஜன்னலை உடைத்து அறைக்குள் சென்று அங்கு அலுவாரியில் இருந்த தோடுகள், காப்புகள், தூக்கணங்கள், சங்கிலி மற்றும் 18 ஆயிரம் ரூபா பணம் என்பவற்றைக் கொள்ளையடித்துச் சென்றுள்ளனர். குறித்த வீட்டு உரிமையாளர் திருப்பலி முடிந்து வீடு வந்து பார்த்தவேளை, வீட்டில் நடந்த இத் திருட்டுச் சம்பவம் பற்றி முருங்கன் பொலிஸ் நிலையத்தில் முறைப்பாடு செய்தார். சம்பவ இடத்துக்கு வந்த பொலிஸார் விசாரணைகளை மேற்கொண்டனர். (21)

வடமராட்சி கிழக்குப் பிரதேச ஒருங்கிணைப்புக் குழுக்கூட்டம்

(யாழ்ப்பாணம்)
வடமராட்சி கிழக்குப் பிரதேச ஒருங்கிணைப்புக் குழுக் கூட்டம் இம்மாதம் 6ஆம் திகதி காலை 10.30 மணிக்கு வடமராட்சிக் கிழக்கு உதவி அரசாங்க அதிபர் பணிமனையில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா தலைமையில் நடைபெறவுள்ளது. ஒவ்வொரு திணைக்களத்தினாலும் இப்பிரதேசத்தில் நடைபெறும் வேலைத்திட்டங்கள், ஒருங்கிணைப்புக் குழுக்கூட்டத்தில் அனுமதி பெறப்பட வேண்டிய வேலைத்திட்ட விபரங்களை தமக்கு அனுப்பி வைக்குமாறு வடமராட்சிக் கிழக்கு உதவி அரசாங்க அதிபர் ஒவ்வொரு திணைக்களத்துக்கும் அறிவித்துள்ளார். (70)

வடமராட்சி கிழக்குப் பிரதேச ஒருங்கிணைப்புக் குழுக் கூட்டம் இம்மாதம் 6ஆம் திகதி காலை 10.30 மணிக்கு வடமராட்சிக் கிழக்கு உதவி அரசாங்க அதிபர் பணிமனையில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா தலைமையில் நடைபெறவுள்ளது. ஒவ்வொரு திணைக்களத்தினாலும் இப்பிரதேசத்தில் நடைபெறும் வேலைத்திட்டங்கள், ஒருங்கிணைப்புக் குழுக்கூட்டத்தில் அனுமதி பெறப்பட வேண்டிய வேலைத்திட்ட விபரங்களை தமக்கு அனுப்பி வைக்குமாறு வடமராட்சிக் கிழக்கு உதவி அரசாங்க அதிபர் ஒவ்வொரு திணைக்களத்துக்கும் அறிவித்துள்ளார். (70)

அரிய வாய்ப்பு யாழ்.மண்ணில் முதல் முறையாக...

அறிவிப்பாளர் பயிற்சி நெறி

- ★ நீங்களும் இலங்கையில் உள்ள அரச தனியார் வானொலிகளில் அறிவிப்பாளராகலாம்.
- ★ உங்கள் திறமைக்கு களம் அமைக்க நாம் தயார்.
- ★ பிரபல வானொலி, தொலைக்காட்சி அறிவிப்பாளர்களால் பயிற்சிகள் வழங்கப்படும்.
- காலம் : 3 மாதம்
- சனி, ஞாயிறு தினங்களில் வகுப்பு நடைபெறும்.
- கல்வித் தகைமை : க.பொ.த (சாத) தரத்தில் தமிழ்மொழி உட்பட 5 பாடம் சித்தி, உயர் தரம் விரும்பத்தக்கது.
- ★ இருபாலாருக்குமான பாடநெறி பயிற்சி முடிவில் அங்கீகரிக்கப்பட்ட சான்றிதழ் வழங்கப்படும்.
- ★ வானொலியில், தொலைக்காட்சியில், மேடையில் எவ்வாறு அறிவிப்புச் செய்வது.
- ★ Consoll / Computer இயக்கும் பயிற்சி. இன்னும் பல பயிற்சி நெறிகள் உங்களுக்காக. ★ பதிவுகளுக்கு விரையுங்கள்.



ELITE Computer and Business College
No.1/5, மடம் வீதி (குழந்தை இயேசு பின் வீதி),
(C/704) யாழ்ப்பாணம். தொ.பே: 0750445070

யாழ்.ஜெயப்பூர் வலுவிறந்தோர் புனர்வாழ்வு நிறுவனம்
இலங்கை தொழிற்பயிற்சி அதிகார சபை உடன் இணைந்து
மாற்றுவலுவலர் னோடுக்கான தொழிற்பயிற்சிகள்
ஆரம்பிக்கவுள்ளது.
பொருத்தமான தொழிற்பயிற்சிகளைக் கற்பதற்கு விரும்பும் ஆர்வமுள்ள மாற்றுவலுவலர் னோர்கள் 15.05.2011 ஆம் திகதிக்கு முன்னர் கிழமை நாட்களில் (சனி, ஞாயிறு தவிர்ந்த) மு.ப.8.30 - பி.ப. 3 மணிவரை அலுவலக நேரத்தில் யாழ்.ஜெயப்பூர் நிறுவனத்துடன் தொடர்புகொள்ளுமாறு கேட்டுக்கொள்ளப்படுகின்றனர்.
யாழ்.ஜெயப்பூர் வலுவிறந்தோர் புனர்வாழ்வு நிறுவனம்
கி.ல.5, பழைய பூங்காவீதி, யாழ்ப்பாணம்.
(R/064) -தலைவர்.

வசியம் மந்திரம் நீச்சலம் மிகப் பழமை வாய்ந்த ரொடிசுல ரகசிய மாந்தரீகம்
ஆண், பெண் வசியம், வியாபாரம், சொத்து, போட்டிப் பரீட்சையில் வெற்றிபெற, காண் விற்பனைக்கு, குழந்தைப் பாக்கியம், வழக்கு, எந்திரம், மந்திரம், மாந்தரீகம், சூகாட்டத்தை 7 நாள் இல்லாது ஒழிக்க, தடைப்பட்ட திருமணம் வெற்றி பெற
தீயசக்தி, பிள்ளி சூனியம் ஆகியவற்றிலிருந்து 3 நாட்களுக்குள் பலன்
நேரில் என்னைச் சந்தித்தவுடன் பலன் கிடைக்கும்.
நம்பிக்கையுடன் தொடர்பு கொண்டால் தயால் மூலம் தீர்வு காணலாம்.
உங்கள் பிரச்சினையைத் தீர்க்க வயர். சரியான முகவரி மட்டும் போதுமானது.
லூவிர்த்னசாம்,
இல.35, புள்ளே ஷொட, அம்பத்தன்.

மனித உணர்வுகளை மீட்டிவைக்க புரட்சிகர சக்திகளை ஏற்படுத்திய போராட்டத்தின் விளைவே மேதினம். சிக்காகோ நகர வீதிகளில் சிந்திய உதரம் பெற்றுக் கொடுத்த பரிசுத்தனம்.

- யாரோ-



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

125 ஆவது மே தினம்

உலகத் தொழிலாளர்கள் ஏகாதிபத்திய சக்திகளினதும், முதலாளித்துவ வாதிகளினதும் சுரண்டல்கள், அடிமைத்தனம் என்பவற்றில் இருந்து விடுபட்ட தினத்தையே இன்று 125 ஆவது மே தினமாகக் கொண்டாடுகின்றார்கள்.

1886ஆம் ஆண்டு மே மாதம் 1 ஆம் திகதி உலகம் முழுவதும் வியாபித்திருக்கும் தொழிலாளர் வர்க்கம் ஒன்று திரண்டு உற்சாகத்துடன் ஆர்ப்பரித்து உரிமைக்குரல் எழுப்பி, இரத்தம் சிந்தி, தூக்குமேடைகளை முத்தமிட்டு அதன் மூலம் பெற்ற வெற்றியின் குறியீடே மே தினம்.

தொழிலாளர்களைப் பொறுத்த வரையில் ஒரு நாட்டின் பொருளாதார வளர்ச்சிக்கு முதுகெலும்பு போன்றவர்களைக் கருதப்படுவதால் அவர்களின் பங்களிப்பும் அவசியமாகும்.

தொழிலாளவர்க்கம் எட்டு மணி நேரம் வேலையை முன்னிறுத்தி நடத்திய போராட்டத்தின் மூலம் தங்களது ஒன்றுபட்ட சக்தியின் மகத்துவத்தை உலகுக்கு எடுத்துக்காட்டியது.

உழைக்கும் பாட்டாளி வர்க்கத்தின் பல்வேறு தியாகங்களுக்கும், அர்ப்பணிப்புகளுக்கும் மத்தியில் எழுந்து நிற்கும் மே தினத்தில் அவர்களுக்கு மதிப்பளிக்க வேண்டிய நிலையில் உலகம் உள்ளது.

தொழிலாளர்களது உரிமைகளை ஏட்டளவிலும், பேச்சளவிலும் கூறுவதுடன் மட்டும் நின்று விடாது, அவர்களை அடக்கு முறைகளில் இருந்து விடுவிப்பதற்குரிய வழிகளையும் அவர்களுக்கு ஏற்படுத்திக் கொடுக்கவேண்டும்.

அரசியல் கட்சிகளைப் பொறுத்த வரையில் தமக்குப் பலம் சேர்க்கும் வகையில் தொழிலாளர் வர்க்கத்தைத் தம்வசம் ஈர்த்தெடுக்கும் தந்திரோபாயங்களைக் கடைப்பிடித்து வருவதையே காண முடிகிறது.

இரத்தம் சிந்திப் போராடி தம் உரிமைகளைப் பெற்றெடுத்த வெற்றிக் களிப்பில் மேதினத்தைக் கொண்டாடும் தொழிலாளர்களின் உரிமைகள் சம்பந்தமாக அரசியல் கட்சிகள் பல வாக்குறுதிகளை அவ்வப்போது வழங்கி வந்தபோதும், அவற்றை நிறைவேற்றி வைப்பதில் காலம் தாழ்த்தி வருவது அவர்களின் எதிர்பார்ப்புகளுக்குப் பாதகமாகவே அமைகிறது.

பெண் தொழிலாளர்களைப் பொறுத்த மட்டில் அவர்கள் செய்யும் வேலைகளுக்கேற்ற வகையில் ஊதியம் வழங்கப்படாமையால் பல்வேறுவிதமான அசௌகரியங்களுக்கு ஆளாகி வருவதுடன், அடக்குமுறைகள், பாலியல் துஷ்பிரயோகம் என்பவற்றுக்கும் முகம்கொடுக்க வேண்டிய வர்களாக உள்ளார்கள்.

இந்நிலை மாறி இவர்களை சமூகத்தில் சம அந்தஸ்துப் பெற்றவர்களாக வாழ்வதற்குரிய நடவடிக்கைகள் எடுக்கப்படும்போது அவர்கள் தமக்குரிய அந்தஸ்தைப் பெற்றுக்கொள்ள முடியும்.

எது எவ்வாறு இருப்பினும் மே தினத்தின் மூல வேர் வலுவழிந்துவிடாத வகையில் அரசியல் வாதிகளும், தொழிற் சங்க வாதிகளும், தொழிலாளர் வர்க்கத்தின் உரிமைகளை நிலைநாட்ட முன்வரவேண்டும்.

எனவே, தொழிலாளர்களினது வாழ்க்கைத் தரத்தை உயர்த்தவும், அவர்கள் செய்யும் தொழிலுக்குரிய ஊதியத்தை வழங்கவும் சம்பந்தப்பட்ட தரப்பினர் நடவடிக்கை எடுக்க வேண்டும். இதுவே தொழிலாளர்களின் எதிர்பார்ப்புமாகும்.

-ஆசிரியர்-

யாழ். குடாநாட்டு மீனவர்களின் பல்வேறு பிரச்சினைகளுக்குத் தீர்வு காணப்பட்டது!

(யாழ்ப்பாணம்)

யாழ். குடாநாட்டு கடற்றொழிலாளர் பிரச்சினைகள் குறித்து மீனவர்களிடையே கருத்து வேறுபாடுகள், விவாதங்கள் ஏற்பட்டாலும் உண்மையைப் புரிந்து கொண்டு சில இணக்கப்பாடுகளுக்கு மீனவர் சங்கங்கள் மனமுவந்து வந்திருப்பது பாராட்டத்தக்கது என யாழ். மாவட்ட கடற்றொழிலாளர் கூட்டுறவுச் சங்கங்களின் சம்மேளனத் தலைவர் எஸ். தவரட்ணம் தெரிவித்தார்.

யாழ். மாவட்ட கடற்றொழில் நீரியல் வளத்திணைக்களத்தில் நேற்று முன்தினம் நடைபெற்ற யாழ். மாவட்ட மீனவர் சங்கப் பிரதிநிதிகளுடனான கூட்டம் குறித்து கருத்துத் தெரிவிக்கையிலேயே மேற்கண்டவாறு அவர் குறிப்பிட்டார்.

யாழ். மாவட்ட கடற்பரப்பில் களங்கட்டி, சிறகுவலை மற்றும் தொழில் நடவடிக்கைகளில் ஈடுபடும் மீனவர்களின் பிரச்சினைகள் குறித்து ஆராய்ந்து அவற்றிற்கான தீர்வினை எட்டும் முகமாக யாழ். மாவட்ட கடற்றொழில் நீரியல் வளத்திணைக்களத்தினால் இக்கூட்டம் ஒழுங்கு செய்யப்பட்டிருந்தது.

இதில் யாழ். மாவட்டக் கடற்றொழிலாளர்களிடையே அவர்

சமாசத் தலைவர் தகவல்



களது பல்வேறுபட்ட பிரச்சினைகள் விவாதிக்கப்பட்டதுடன் சில இணக்கப்பாடுகளும் எட்டப்பட்டுள்ளது.

இக்கூட்டத்தில் எட்டப்பட்ட இணக்கப்பாடுகளில் முக்கியமானவை வருமாறு:

□ கடற்றொழிலின்போது மீனவர்கள் அவரவர் பிரதேச செயலர் பிரிவு ரீதியாக தம்மால் பாவிக்கப்படும் வலைகளுக்கு நிறங்களினாலான குறியீடு பாவிப்பது எனவும், வலைகள், பைப்புகள், கம்பங்கள் முதலியவற்றிற்கு குறியீடு பாவிப்பது

எனவும் தீர்மானிக்கப்பட்டது. இதன் மூலம் கடற்றொழில் உபகரணங்கள் களவுபோகாது தடுக்கப்படும். □ நீரோடைகளைத் தடுத்து வலைகள் புதைப்பது தடுக்கப்படவேண்டும். அவ்வாறு மீறிப் புதைக்கப்படும் வலைகள் அங்கிருந்து அப்புறப்படுத்தப்படும்.

□ சங்கிலி இழுவை மடி வலைத் தொழில் நடவடிக்கையை எதிர்வரும் யூன் முதலாம் திகதியில் இருந்து நிறுத்துதல்.

□ குடும்பங்களுக்கு ஏற்ப தொழில் பாடுகள் (வலை புதைக்கும் பகுதி) நிர்மாணிக்கப்படுதல் போன்ற தீர்மானங்கள் ஏகமனதாக எடுக்கப்பட்டுள்ளன.

எனவே, இவ்வாறான தீர்மானங்கள் மூலமாக எமது யாழ். கடல் நீரேரியில் கடற்வளத்திற்கு மிதமிஞ்சிய தொழில் நடவடிக்கைகள் குறைக்கப்படுவதுடன் இடம்பெயர்ந்து மீன்குடியமர்ந்துள்ள மக்கள் தமது தொழில் நடவடிக்கை களில் ஈடுபட வழியேற்படுத்திக் கொடுக்கக்கூடியதாக இருக்கும்.

அத்துடன் எமது கடல்வளத்தைப் பாதுகாக்கக் கூடியதாகவும், எல்லோருக்கும் கிடைக்கக்கூடியதாகவும் இருக்கும் எனவும் சுட்டிக்காட்டப்பட்டுள்ளது. (பா)

பெறுபெறுகள் கிடைக்காத மாணவர்களின் விசாரணைகளில் பரீட்சைத்திணைக்களம்

(யாழ்ப்பாணம்)

அண்மையில் வெளியாகிய க.பொ.த. (சா/த) பரீட்சைக்கு தேசிய அடையாள அட்டை இன்றித் தோற்றி, பரீட்சைப் பெறுபெறுகள் கிடைக்காத மாணவர்கள் குறித்து விசாரணைகளை நடாத்துவதற்கு இரண்டு நாள் வடக்கிற்கு விஜயம் செய்த பரீட்சைத் திணைக்கள அதிகாரிகள் குழு நேற்று முன்தினம் யாழ். இந்து மகளிர் கல்லூரியில் விசாரணைகளை நடத்தியது.

உதவிப் பரீட்சை ஆணையாளர்கள் அடங்கலாக ஏழு பேரை உள்ளடக்கிய இக்குழுவினர் கடந்த வியாழக்கிழமை கிளிநொச்சி, முல்லைத்தீவு மாவட்டங்களில் விசாரணைகளை மேற்கொண்டனர். இதன் போது 1100 வரையான மாணவர்களின் அடையாள ஆவணங்கள் குழுவினரால் பரிசீலிக்கப்பட்டது.

யாழ். மாவட்டத்திற்கு விஜயம் செய்த குழுவினர் நேற்று முன்தினம் யாழ். இந்து மகளிர் கல்லூரியிலும், புலோலி மெதடிஸ்த் மிஷன் கலவன் பாடசாலையிலும் தமது விசாரணைகளை மேற்கொண்டனர்.

இதன்போது 900 மாணவர்களின் அடையாள ஆவணங்கள் பரிசீலிக்கப்பட்டுள்ளது.

வடபகுதியில் மொத்தமாக 2000 மாணவர்களின் அடையாள ஆவணங்கள் இவ்வாறு பரிசீலிக்கப்பட்டதாகத் தெரிவித்த குழுவினர், கொழும்பு பரீட்சைத் திணைக்களம் திரும்பியதும் அடையாளம் உறுதிப்

படுத்தப்பட்ட ஆவணங்கள் பரிசீலனை செய்யப்பட்டு இரு வாரங்களில் பரீட்சை முடிவுகள் அனுப்பிவைக்கப்படும் எனத் தெரிவித்தனர். (பா)

மீன்குடியேறிய முஸ்லிம் மக்களுக்கு உலர் உணவு வழங்க வேண்டும்

மீன் குடியேறியுள்ள 1948 முஸ்லிம் குடும்பங்களுக்கு உலர் உணவு வழங்கப்படவில்லை. இப்பிரச்சினை சம்பந்தமாக மாநகர சபை உறுப்பினர்களான எம். முஸ்தபா, அ. அஸ்ஹர், அஸ்ஹர் ருமி ஆகியோர் அமைச்சர் ரிசாட் பதியுத்தினைச் சந்தித்து முறையிட்டார்கள்.

அமைச்சர், இம்மக்களின் பிரச்சினையை நன்கு அவதானத்துடன் கேட்டறிந்து உடனடியாக நடவடிக்கை மேற்கொள்வதாக உறுதியளித்துள்ளார். இவ்விடயம் சம்பந்தமாக மாநகர சபை உறுப்பினர் எம். முஸ்தபா கூறும்போது, மீன்குடியேறியுள்ள மக்களுக்கு நிறையத் தேவைகள் உள்ளன. மாநகர சபை உட்பட்ட பிரச்சினைகளை எம்மால் தீர்த்து வைக்க முடியும். நிவாரணம் மற்றும் உதவிகள் சம்பந்தமான தீர்விற்கு அரசு அதிபரினாலும், பிரதேச செயலாளர்களினாலும் தான் சாத்தியமாகும் என்றார். (19)

சேலை வடிவமைப்புப் பயிற்சி; அமைச்சர் டக்ளஸ் நடவடிக்கை

10ஆம் திகதிக்கு முன் விண்ணப்பிக்கவும்

(யாழ்ப்பாணம்)

கைத்தறிக்கள் உற்பத்திப் பயிற்சி மற்றும் சேலைகளுக்கான வேலைப்பாடுகளுடன் கூடிய வடிவமைப்புப் பயிற்சிகளை வழங்கும் வகையில் சங்கானையில் பயிற்சி நிலையமொன்றை மகேஸ்வரி நிதியத்தினூடாக இன்னும் இரு வாரங்களில் ஆரம்பிப்பதற்கு பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா நடவடிக்கை எடுத்துள்ளார்.

இப்பயிற்சி நிலையத்தின் மூலம் உரிய பயிற்சிகள் வழங்கப்படுவதுடன் பயிற்சிக் காலத்தில் பயிற்சியாளர்களுக்குப் போக்குவரத்து செலவினங்களுக்கான கொடுப்பனவுகளும் வழங்கப்படும். அத்துடன் பயிற்சியின் பின்னர் உடனடி வேலை வாய்ப்புகளுக்கும் ஏற்பாடு செய்து கொடுக்கப்படும்.

இதன் பிரகாரம் இப்பயிற்சி நெறிகளுக்கான

முதற்கட்டமாக 200 பயிற்சியாளர்கள் இணைத்துக் கொள்ளப்படவுள்ளனர்.

தொடர்ந்து பயிற்சியைப் பெற்று வேலை வாய்ப்புகளில் ஈடுபட விரும்புகின்ற 18 வயதிற்கும் 35 வயதிற்கும் இடைப்பட்ட பெண்கள் மட்டும் இப்பயிற்சி நெறிக்கான விண்ணப்பங்களை எதிர்வரும் 10ஆம் திகதிக்கு முன்பதாக, சாறி வடிவமைப்பு பயிற்சி நெறி, மகேஸ்வரி நிதியம், 110, 4ஆம் குறுக்குத் தெரு, யாழ்ப்பாணம் என்னும் விலா சத்திற்கு அனுப்பி வைக்குமாறு அறிவிக்கப்பட்டுள்ளது.

இதேவேளை, யாழ். குடாநாட்டில் கைத் தறிச் சேலைகளை உற்பத்தி செய்வோர்களது நலன் கருதி அவர்களது உற்பத்திகளுக்கு நல்லதொரு சந்தை வாய்ப்பினைப் பெற்றுக் கொடுப்பதற்கும் அமைச்சர் டக்ளஸ் தேவானந்தா நடவடிக்கை எடுத்துள்ளமையும் குறிப்பிடத்தக்கது.

எமது பிரதேசங்களை அபிவிருத்தி செய்வதில் என்றுமே நாம் பின்னிற்றதில்லை

ஈ.பி.டி.பி பாராளுமன்ற உறுப்பினர் சில்வேஸ்திரி அலென்ரினின்



(யாழ்ப்பாணம்)

எமது பிரதேசங்களை அபிவிருத்தி செய்வதில் என்றுமே நாம் பின் நின்றுவில்லை. அதேபோல் இனியும் நாம் பின் நிற்கப் போவதில்லையென ஈழ மக்கள் ஜனநாயகக் கட்சியின் யாழ்.மாவட்ட பாராளுமன்ற உறுப்பினர் சில்வேஸ்திரி அலென்ரினின் (உதயன்) தெரிவித்துள்ளார்.

தமது பன்முகப்படுத்தப்பட்ட வரவு செலவுத்திட்ட நிதியின் மூலம் வேலணைப் பிரதேச விளையாட்டுக் கழகங்கள், சனசமூக நிலையங்களுக்கான விளையாட்டு உபகரணங்கள், அலுவலகத் தளபாடங்கள் என்பனவற்றைக் கையளிக்கும் நிகழ்வில் பிரதம விருந்தினராகக் கலந்துகொண்டு சிறப்புரையாற்றும் போதே அவர் இவ்வாறு தெரிவித்தார்.

அங்கு அவர் மேலும் தெரிவிக்கையில்:

வழங்கப்படுகின்ற உதவிகளைக் கொண்டு கழகங்கள் முன்மாதிரியாகச் செயற்படுவதோடு, விளையாட்டுத் துறையை அபிவிருத்தி செய்வதற்கும் இவற்றைப் பயன்படுத்த வேண்டும்.

எமக்குக் கிடைக்கின்ற சந்தர்ப்பங்களைப் பயன்படுத்தித் தீவகத்தை அபிவிருத்தி செய்வதில் என்றுமே நாம் பின்னிற்றதில்லை. இனியும் நாம் பின்னிற்கப் போவதில்லை. அவ்வாறு தீவகத்தை அபிவிருத்தி செய்வதில் அமைச்சர் டக்ளஸ் தேவானந்தா அவர்களும் முன்னின்று செயற்படுகின்றார்.

நாங்கள் கடந்த யுத்த காலத்திலும் தீவக மக்களுடன் இணைந்து செயற்பட்டவர்கள். எனவே தீவக மக்கள் ஒற்றுமையுடன் ஒன்றிணைந்து செயற்படுவதன் ஊடாக நிம்மதியுடன் சுதந்திரமாக வாழ்வதற்கு வழி ஏற்படுமென அவர் மேலும் தெரிவித்துள்ளார்.

விளையாட்டுக் கழகங்களுக்கான விளையாட்டு உபகரணங்களையும், சனசமூக நிலையங்களுக்கான அலுவலகத் தளபாடங்களையும் வேலைணைப் பிரதேச செயலகத்தில், செயலாளர் மீரா தலைமையில் கையளிக்கும் நிகழ்வில் பாராளுமன்ற உறுப்பினர் சில்வேஸ்திரி அலென்ரினின் (உதயன்)

அவர்களும், ஈ.பி.டி.பி யின் மாவட்ட அமைப்பாளர் கந்தசாமி கமலேந்திரன் (கமல்), ஈ.பி.டி.பி யின் வேலணைப் பிரதேச அமைப்பாளர் சிவராசா (போல்), ஈ.பி.டி.பி யின் சிரேஸ்ட் உறுப்பினர் மோகன் ஆகியோர் வழங்கினர்.

இந்நிகழ்வில் உரைநிகழ்த்திய ஈ.பி.டி.பி யின் மாவட்ட அமைப்பாளர் கமலேந்திரன் தனது உரையில்:

சுயலாபம் கொண்ட அரசியல் சக்திகளும் ஊடகங்களும் சில தவறான செய்திகளை மக்களிடம் கொண்டு செல்கின்றன. தமது சுயலாப அரசியலுக்காக புரையோடிப்போன புண்ணுக்கு பிச்சைக் காரன் சிகிச்சையளிக்காது அதனையே தனது பிழைப்பிற்காக பயன்படுத்துவதைப் போல தமிழ் மக்களது பிரச்சினைகளை திரும்பத்திரும்பப் பூதாகரமக்கி அதன் மூலம் தமது சுயலாப அரசியலை நடாத்தி சில தமிழ் அரசியல் தலைமைகள் முற்படுவதாகவும் குறிப்பிட்டார்.

கலாச்சாரப் பேரவையின் வருடாந்தரப்பொதுக்கூட்டம்

(வேலணை)

யாழ்ப்பாணப் பிரதேச செயலர் பிரிவில் உள்ள கலாசார பேரவையின் வருடாந்தரப் பொதுக்கூட்டம் இம்மாதம் 19 ஆம் திகதி விழாழக்கிழமை பி.ப 3 மணியளவில் யாழ்.பிரதேச செயலக மாநாட்டு மண்டபத்தில் இடம்பெறவுள்ளது.

யாழ்.பிரதேச செயலர் திருமதி சுகுணரதி தெய்வேந்திரன் தலைமையில் நடைபெறவிருக்கும் இக்கூட்டத்தில் புதிய ஆண்டுக்கான நிர்வாகத் தெரிவுகள் இடம்பெறவுள்ளன. (05)

அடையாள அட்டை, கடவுச் சீட்டுடன் மட்டுமே க.பொ.த.(சா/தர) பரீட்சைக்குத் தோற்ற முடியும்

பரீட்சை ஆணையாளர் தெரிவிப்பு

(யாழ்ப்பாணம்)

இனிவரும் காலங்களில் கல்விப் பொதுத்தராதர சாதாரணதரப் பரீட்சையின் போது தேசிய அடையாள அட்டை மற்றும் கடவுச்சீட்டு வைத்திருப்பவர்கள் மட்டுமே தோற்ற முடியுமென பரீட்சையாணையாளர்கள் தெரிவித்துள்ளனர்.

இப் பரீட்சையின் போது மோசடிகள், துஷ்பிரயோக நடவடிக்கைகள் இடம்பெறும் சாத்தியக்கூறுகள் நிலவுவதை அடுத்தே பரீட்சைத் திணைக்களம் இம்முடிவை எடுத்துள்ளது.

இதற்கெனப் பாடசாலை மட்டங்களிலும் தனியாகவும் இப் பரீட்சைக்குத் தோற்றும் மாணவர்கள் தேசிய அடையாள அட்டையைப் பெற்றுக் கொள்வதற்கு பெற்றோர் உதவிபுரிய முன்வரவேண்டும். அடையாள

அட்டைக்கான புகைப்படங்களை விரைவாக எடுத்துப் பாடசாலை மூலமாகவோ, கிராமசேவகர் மூலமாகவோ ஆட்பதிவுத்திணைக்களத்திற்கு அனுப்பிவைத்துத் தேசிய அடையாள அட்டையை விரைவாகப் பெறுவதன் மூலம் இப் பரீட்சைக்குத் தங்குதடையின்றித் தோற்ற முடியும். அத்துடன் பரீட்சைப் பெறுபேறுகளையும் இலகுவாகப் பெற்றுக்கொள்ள முடியுமெனவும் சுட்டிக் காட்டப்பட்டுள்ளது.

கடந்த காலங்களில் தேசிய அடையாள அட்டை, கடவுச் சீட்டுத் தவிர போஸ்டல் அட்டை, உறுதிப்படுத்தப்பட்ட புகைப்படம் போன்ற அடையாள ஆவணங்களுடனும் இப் பரீட்சைக்கு மாணவர்கள் தோற்றியிருந்தனர் என்பது குறிப்பிடத்தக்கது. (பா)

சுருக்கிட்ட நிலையில் யுவதியின் சடலம் மீட்பு

(ஊர்காவற்றுறை)

அனலைத் தீவுப் பகுதியில் கழுத்தில் சுருக்கிட்ட நிலையில் யுவதி ஒருவரின் சடலம் நேற்று முன்தினம் மீட்கப்பட்டுள்ளது.

அனலைத் தீவு 3 ஆம் வட்டாரத்தைச் சேர்ந்த வேல் முருகையா டிசாலினி என்பவரே சடலமாக மீட்கப்பட்டவராவார்.

தனது வீட்டில் சேலை ஒன்றினால் கழுத்தில் சுருக்கிட்ட நிலையில் இவரது சடலம் மீட்கப்பட்டது.

இந்தச் சம்பவ இடத்திற்கு வந்த ஊர்காவற்றுறை நீதிவான் ஜோய்மகாதேவா சடலத்தைப் பிரதேச பரிசோதனைக்கு உட்படுத்துமாறு உத்தரவிட்டுள்ளார்.

அத்துடன் குறித்த யுவதியின் மரணம் தொடர்பாக சந்தேகத்தின் பேரில் அனலைத் தீவைச் சேர்ந்த இளைஞர் ஒருவர் ஊர்காவற்றுறைப் பொலிஸாரால் கைது செய்யப்பட்டுள்ளார். (14)

குடும்ப வன்முறை

7) உரிய அல்லது இயைபுடைய நீதிமன்றம் என்பது என்ன?

பாதிக்கப்பட்ட நபர் அல்லது சம்பந்தப்பட்ட நபர் ஓரிடத்தில் தற்காலிகமாகவோ நிரந்தரமாகவோ வசிக்காத விடத்து குடும்ப வன்முறை நிகழ்ந்த அல்லது நிகழக்கூடிய இடம் எந்த நீதிமன்ற எல்லைக்குள் இருக்கிறதோ அந்த நீதிமன்றமே அக் குடும்ப வன்முறை பற்றி விசாரிப்பதற்கு உரிய அல்லது இயைபுடைய நீதிவான் நீதிமன்றமாகும்.

8) பாதுகாப்புக் கட்டளையைப் பெற்றுக் கொள்வதற்காக நீதிமன்றத்துக்கு யாரால் விண்ணப்பிக்க முடியும்?

பாதிக்கப்பட்ட நபரினால் அல்லது தனக்குப் பாதிப்பு ஏற்படவுள்ளதாக சந்தேகத்தை கொண்டிருக்கும் நபரினால்

பாதிக்கப்பட்ட நபரின் சார்பாக பொலிஸ் உத்தியோகத்தர் ஒருவரினால்

பாதிக்கப்பட்டவர் சிறுவராக இருக்கும் சந்தர்ப்பத்தில்

சிறுவரின் பெற்றோரில் ஒருவரினால் அல்லது சிறுவரின் பாதுகாவலரினால்

சிறுவர் வசிக்கும் இடத்தில் வசிக்கும் ஒருவரினால்

1998 ஆம் ஆண்டு 50 ஆம் இலக்க தேசிய சிறுவர் பாதுகாப்பு அரசசபைச் சட்டத்தின் கீழ் ஸ்தாபிக்கப்பட்டுள்ள

சிறுவர் பாதுகாப்பு அதிகார சபையைச் சேர்ந்த எழுத்து மூலம் அதிகாரமளிக்கப்பட்டுள்ள ஒருவரினால் பாதுகாப்புக் கட்டளையைப் பெற்றுக் கொள்ளலாம்.

9) முறைப்பாடு செய்வதற்கான விண்ணப்பத்தில் உள்ளடக்கப்பட வேண்டிய விடயங்கள் எவை?

சட்டத்தில் குறிப்பிடப்பட்டுள்ள விண்ணப்பப் படிவத்திற்கு ஏற்ப முறைப்பாடு ஒழுங்குபடுத்தப்பட வேண்டும். பாதிக்கப்பட்டவரினதும், குற்றம் புரிந்தவரினதும் பெயரும் விலாசமும் உரிய குடும்ப வன்முறையுடன் சம்பந்தப்பட்டுள்ள சகலவிதமான விபரங்கள் விண்ணப்பப் படிவத்தில் உள்ளடக்கப்பட வேண்டும்.

10) விண்ணப்பத்துடன் இணைக்கப்பட வேண்டிய ஆவணங்கள் எவை?

மத்தியஸ்தம் மற்றும் மத்தியஸ்தப் பயிற்சி நிலைய அலுவலர்களால் மத்தியஸ்தப் பயிற்சிப் பயிற்றுவிப்பாளர் சட்டத்தரண மு.கிருநாவுக்கரசினால் தொகுக்கப்பட்ட குடும்ப வன்முறை தடுப்புச் சட்டம் (2005 ஆம் ஆண்டின் 34 ஆம் இலக்கம்) கீழ்க் பிரசுரமாகிறது.

சம்பவம் தொடர்பான தெரிந்தவர்களின் சத்தியக்கற்றை விண்ணப்பத்துடன் இணைப்பது சிறப்பானதாக இருக்கும். ஆனால் இது கட்டாயமான தல்ல. ஆனால் நடைமுறைரீதியான தனிநபரினால் பிறிதான

வழக்கொன்று தாக்கல் செய்யப்படும் போது சம்பவம் பற்றி பொலிஸ் நிலையத்தில் செய்த முறைப்பாட்டை விண்ணப்பிப்பதன் மூலம் சாட்சியத்தை நிரூபிப்பதை இலகுவாக்கலாம். எனினும் குடும்ப வன்முறை



தொடர்பாக நீதிமன்றத்துக்கு முன்பு பொலிஸ் நிலையத்தில் முறைப்பாடு செய்வது கட்டாயமானதல்ல.

11) விண்ணப்பம் சமர்ப்பிக்கப்பட்ட பிறகு நீதி

மன்றம் செய்ய வேண்டிய தென்ன?

நீதிவான் நீதிமன்றத்தில் நபரொருவர் விண்ணப்பமொன்றைச் செய்ததும் உடனடியாக அதனைப் பரிசீலிக்க வேண்டும். விண்ணப்பம் செய்தவரின் மீதான வன்முறையைத் தடுத்து நிறுத்துவதற்கு உடனடியாக நடவடிக்கை எடுக்க வேண்டுமா? என்பதை

காலக் கட்டளை அமுலில் இருக்கும்.

12) இடைக்காலக் கட்டளையைப் பிறப்பித்து அடுத்து நீதிமன்றம் எடுக்க வேண்டிய நடவடிக்கைகள் எவை?

இடைக்காலப் பாதுகாப்புக் கட்டளையையும் அழைப்புக் கட்டளையையும் பிரதிவாதிக்குச் சேர்ப்பித்தல்.

விசாரணைக் கான திகதியை நியமிக்க வேண்டும். விசாரணைக்கான திகதி விண்ணப்பித்த நாளிலிருந்து 14 நாட்களுக்கு உட்பட்டதாக இருக்க வேண்டும்.

பிரதிவாதிகளுக்கு எதிராகப் பாதுகாப்புக் கட்டளையை ஏன் பிறப்பிக்கக் கூடாது என்பதற்கான விடயங்களை வழக்கு விசாரணையின் போது சமர்ப்பிக்கும்படி கேட்டு அறிவித்தல் செய்து அழைப்புக் கட்டளை விடுக்கப்பட வேண்டும்.

வழக்கின் கட்சிக்காரர்களின் நன்மை கருதித் தேவையேற்படின் அவர்களுக்கு அறிவுரை வழங்குவதற்காக சமூக சேவையாளரொருவரை அல்லது குடும்ப ஆலோசகரொருவரை நியமிக்கலாம்.

பாதிக்கப்பட்டவரை பாதுகாப்பதற்கான விசேட பாதுகாப்பு வழங்குவது அவசியமென நீதிமன்றம் திருப்தியடையுமாயின் வழங்கப்படவுள்ள இடைக்கால பாதுகாப்புக் கட்டளையை மேற்பார்வை செய்யும்படி கட்டளை இடலாம்.

தொடரும்.....

மாநகர சபையின் அதிர்ஷ்ட நடவடிக்கையின்போது சுகாதாரம் பேணாத வெதுப்புகங்கள் சிக்கின

(யாழ்ப்பாணம்)
யாழ். மாநகர சபை எல்லைக்குட்பட்ட பிரதேசங்களில் செயற்பட்டு வரும் வெதுப்புகங்கள் மீது யாழ். பொதுச் சுகாதாரப் பரிசோதகர் மேற்கொண்ட திடீர் பரிசோதனை நடவடிக்கையின்போது 4 வெதுப்புகங்களில் சுகாதாரமற்ற முறையில் தயாரிக்கப்பட்ட வெதுப்புக உற்பத்திப் பொருட்கள் கைப்பற்றப்பட்டன.

இவ்வாறு கைப்பற்றப்பட்ட சான்றுப் பொருட்கள் சட்ட நடவடிக்கைகளுக்காக யாழ். நீதிவான் நீதிமன்றில் சமர்ப்பித்துச் சம்பந்தப்பட்ட சுகாதாரமற்ற நிலையில் வெதுப்புகத்தை நடத்தி வந்த குறித்த நான்கு வெதுப்புக உரிமையாளர்களுக்கு எதிராக வழக்குத் தாக்கல் செய்யப்பட்டது.

இவ்வழக்கு யாழ். நீதிமன்ற நீதிவான் ஏ.ஏ.ஆனந்தராஜா முன்னிலையில் நேற்றுமுன்தினம் விசாரணைக்கு எடுத்துக் கொள்ளப்பட்டபோது குறித்த உரிமையாளரிடம் நீதிபதி பொதுச் சுகாதாரப் பரிசோதகரால் தெரிவிக்கப்படும் முறைப்பாடுகள் அனைத்தும் எதிர்வரும் 11 ஆம் திகதிக்கு முன்னர் நிறைவேற்றிக் கொள்ளுமாறு உத்தரவிட்டார்.

அத்துடன், சம்பந்தப்பட்ட வெதுப்புக உரிமையாளர்கள் பொதுச் சுகாதாரப் பிரிவினரால் அனுப்பப்படும் குறைபாடுகளை நிவர்த்தி செய்யும் அறிவித்தலின் பிரதிக் கடிதங்கள்

யாழ். நீதிமன்றப்பதிவாளருக்கு அனுப்பி வைக்குமாறு நீதிபதி உத்தரவிட்டார்.

சம்பந்தப்பட்ட வெதுப்புக உரிமையாளர்கள் எச்சரிக்கை செய்யப்பட்டு சீர்ப்பிணையில் விடுவிக்கப்பட்டதுடன், எதிர்வரும் 11 ஆம் திகதி மீண்டும் இந்த வழக்கு விசாரணைக்கு எடுத்துக்கொள்ளப்படும் என நீதிமன்றத்தால் தெரிவிக்கப்பட்டது.

வருடாந்த பொதுக் கூட்டம்

(வேலணை)
யாழ்ப்பாணப் பிரதேச செயலக சித்த ஆயுர்வேத வைத்தியர்களின் பாதுகாப்புச் சபையினது வருடாந்தப் பொதுக் கூட்டம் எதிர்வரும் 5 ஆம் திகதி வியாழக்கிழமை பிற்பகல் 2.30 மணியளவில் யாழ்ப்பாணப் பிரதேச செயலாளரினது அலுவலக மாநாட்டு மண்டபத்தில் நடைபெறவுள்ளது.

சித்த ஆயுர்வேத வைத்திய கலாநிதி எஸ்.ராகவன் தலைமையில் நடைபெறவுள்ள இந்

தக் கூட்டத்திற்கு யாழ்ப்பாணப் பிரதேச செயலர் திருமதி சுசுணரதி தெய்வேந்திரம் பிரதம விருந்தினராகக் கலந்து கொள்ளவுள்ளார்.

மேற்படி கூட்டத்தில் விசேட நிகழ்வு வாக 'ஆயுர்வேத' மருத்துவத்தில் உள்ள உளநல மருத்துவம் என்ற தலைப்பில் வைத்திய கலாநிதி அபிபிறீரோட்களஸ் கருத்துரை ஒன்றினை அன்றைய தினம் நடாத்தவுள்ளார்.

அதனையடுத்துப் புதிய ஆண்டுக்கான நிர்வாகிகள்

தெரிவும் இடம் பெறவுள்ளது.

(05)

புதிய நிர்வாக சபைத் தெரிவு

(தும்பளை)
தும்பளை தெற்கு சிக்கன கடனுதவு கூட்டுறவுச் சங்கத்தின் வருடாந்த பொதுக்கூட்டமும், புதிய நிர்வாக சபைத் தெரிவும் கடந்த புதன்கிழமை நடைபெற்றது. இக்கூட்டம் சங்கத் தலைவர் இ.அன்ரனி தலைமையில் நடைபெற்றது. கூட்டுறவு அபிவிருத்திக் கள உத்தியோகத்தரும் கலந்துகொண்டார்.

இதன்போது தலைவராக இ.அன்ரனி, உபதலைவராக வே.இளவேந்தன், செயலாளராக வ.பாலச்சந்திரன், பொருளாளராக திருமதி ம.சியாமளா, கணக்காளராக மா.கிருபாளினி ஆகியோரும் சபை உறுப்பினர்களாக ஐந்து பேரும் தெரிவு செய்யப்பட்டனர்.

(மா)

உதவிக் கல்விப் பணிப்பாளர் பதவிக்கு விண்ணப்பம் கோரல்

(யாழ்ப்பாணம்)

யாழ். கல்வி வலயத்தில் வெற்றிடமாகவுள்ள அழகியல் பாட உதவிக்கல்விப் பணிப்பாளர் பதவிக்கு விண்ணப்பங்கள் கோரப்பட்டுள்ளன.

இப்பதவிக்கு குறித்த கல்வி வலயத்திற்குட்பட்ட மாகாணப் பாடசாலைகளில் கடமையாற்றும் இலங்கை நிர்வாக சேவை இலங்கை ஆசிரியர் சேவை தரம் 1 மற்றும் தரம் 2 -1 ஐச் சேர்ந்தவர்களிடமிருந்தும் அத்துடன் குறித்த ஆசிரிய சேவைத் தரத்துடன் கூடிய சேவைக்கால ஆசிரிய ஆலோசகர்களிடமிருந்தும் விண்ணப்பங்கள் கோரப்பட்டுள்ளன.

ணப்பங்கள் கோரப்பட்டுள்ளன.

ஆசிரிய ஆலோசகர்களிடமிருந்து தகுதியானவர்கள் தெரிவு செய்யப்படாத சந்தர்ப்பத்தில் மட்டுமே ஏனைய விண்ணப்பங்கள் பரிசீலனைக்கு எடுத்துக்கொள்ளப்படும் எனவும், இதற்கான விண்ணப்பப் படிவங்களை ஆசிரிய நிர்வாகக் கிளையில் பெற்றுப் பூரணப்படுத்தி, எதிர்வரும் 6 ஆம் திகதிக்கு முன்னர் ஒப்படைக்குமாறு யாழ். வலயக் கல்விப் பணிப்பாளர் திருமதி அ.வேதநாயகம் அறிவித்துள்ளார்.

ஊற்றுப்புலம் சந்திப் பகுதியில் சந்தை அமைத்துத் தருமாறு மக்கள் கோரிக்கை

(கிளிநொச்சி)

கிளிநொச்சியில் ஊற்றுப்புலம் சந்திப் பகுதியில் பொதுச் சந்தை ஒன்றை அமைக்குமாறு அப்பகுதி மக்கள் வேண்டுகோள் விடுக்கின்றனர்.

புதுமுறிப்பு, ஊற்றுப்புலம், சோலைநகர், காந்திகிராமம், ராஜன் குடியிருப்பு, கோணாவில் ஆகிய கிராமங்களின் மையப்பகுதியாக இச்சந்தி காணப்படுவதுடன், இப்பகுதியில் சந்தை அமைப்பதற்கான காணியும் காணப்படுகிறது.

இதனால் இங்கு சந்தை அமைக்கப்படுமானால், தமது தேவைகளை இலகுவில் நிறைவேற்றிக் கொள்ள வசதியாக இருக்கும் என அப்பகுதி மக்கள் தெரிவிக்கின்றனர்.

இக்கிராம மக்கள் மேற்படி சந்திப்பகுதியில் அமைந்துள்ள கடைகளுக்கு வந்தே தேவையான பொருட்களைக் கொள்

வனவு செய்து வருவதாகவும், காய்கறி மற்றும் மீன் போன்ற சந்தைத் தேவைகளுக்குப் பல கிலோ மீற்றர் அப்பாலுள்ள கிளிநொச்சி அம்பாள்குளம் சந்தைக்கே செல்லவேண்டிய நிலை காணப்படுவதாகவும் அவர்கள் தெரிவிக்கின்றனர்.

எனவே, இக்கிராம மக்கள்

ளின் அத்தியாவசிய தேவைகளைக் கருத்திற் கொண்டு குறித்த சந்திப் பகுதியில் சந்தை அமைப்பதற்கான நடவடிக்கைகளை முன்னெடுக்க கரைச்சிப் பிரதேச சபையினர் முன்வர வேண்டுமென அக்கிராம மக்கள் கோரிக்கை விடுக்கின்றனர்.

(29)

நெல்லின் விலைக் குறைவினால் மன்னார் விவசாயிகள் கவலை

(அச்சுவேலி)

இவ்வருடம் பெரும்போக அறுவடையின் போது கிடைக்கப் பெற்ற நெல்லிற்கு உரிய விலை கிடைக்காமையால் அநேகமான விவசாயிகள் தமது நெல்லினை விற்பனை செய்யாது வீடுகளில் களஞ்சியப்படுத்தி வைத்துள்ளதாக மன்னார் விவசாயிகள் கவலையுடன் தெரிவிக்கின்றனர். இம்முறை காலநிலை சீரின்மையால் பெரும்போகத்தின்போது எதிர்பார்த்த அளவு அறுவடை கிடைக்காத போதிலும் நெல்லிற்கான விலை மிகக் குறைவாக இருப்பதால், வீடுகளிலேயே களஞ்சியப்படுத்தப்பட வேண்டிய நிலை ஏற்பட்டுள்ளது என்றும் இதனால் கைமுதலுக்கே நஷ்டம் ஏற்பட்டிருப்பதாகவும் தெரிவிக்கின்றனர்.

(03)

படகுத்துறை மாற்றத்தினால் 30 மீனவ குடும்பங்கள் பாதிப்பு

(வடமராட்சி கிழக்கு)

வத்திராயன் கிராமத்தில் தொழிலை இழந்த ஒரு பகுதி மீனவக் குடும்பங்கள் வாழ்வாதாரம் தொடர்பாக பல சிரமங்களை எதிர்நோக்குவதாகத் தெரிவிக்கப்படுகிறது.

மேற்படி கிராமத்தில் மார்ச் மாதம் முதலாம் திகதி முதல் புதிய படகுத் துறையை பழைய இடத்திற்குக் கொண்டு செல்லுமாறு பணிக்கப்பட்டது.


இதனையடுத்து, அங்கிருந்த 30 குடும்பங்கள் கடற்கொழிலை இழந்த நிலையில் தற்போதுள்ள படகுத்துறைக்கு இவர்கள் 1 கிலோ மீற்றர் தூரம் சென்றே கடற்கொழிலில் ஈடுபடவேண்டிய நிலை

காணப்படுவதாகத் தெரிவிக்கப்படுகிறது.

இந்நிலையில் வத்திராயன் கடற்கொழிலாளர் சங்கத் தலைவர் இப் படகுத்துறையைப் பொறுப்பேற்க முடியாது என மறுத்து விட்டதாலேயே இப்பாதிப்பு ஏற்பட்டுள்ளதாகவும் அவர் அதனைப் பொறுப்பெடுத்தால் அவர்கள் தமது தொழிலை இலகுவாக மேற்கொள்ள முடியும் எனவும் தெரிவிக்கப்படுகிறது.

இது தொடர்பாக பாதிக்கப்பட்ட மக்கள் சம்பந்தப்பட்ட அதிகாரிகள் மற்றும் அரசியல் பிரதிநிதிகளிடம் முறையிட்டுள்ளதாகவும் தெரிவிக்கப்படுகிறது.

(38)



நல்லூர் பிரதேச செயலகத்திற்குட்பட்ட திருநெல்வேலி மத்தி சமுர்த்தி வங்கிச் சங்கத்தின் ஏற்பாட்டில் கந்தர்மடம் ஜனசக்தி சனசமூக நிலையத்தில் நடைபெற்ற சித்திரைப் புத்தாண்டு விளையாட்டு விழாவில் கயிறு இழுத்தல் போட்டி நடைபெறுவதையும், ஈ.பி.டி.பி நல்லூர் அமைப்பாளர் அ.இரவீந்திரதாசன் உரையாற்றுவதையும் போட்டியில் வெற்றிபெற்ற பயனாளிக்கு பரிசில் வழங்குவதையும் காணலாம்.

(26)

ஸ்ரீதரின் இன்றைய பலன்

[01.05.2011 - ஞாயிற்றுக்கிழமை]

பஞ்சாங்கக் குறிப்புகள்

கர வரலும்

சித்திரை 18 ஆம் நாள்.

இராதகாலம் 4.27-5.57, சுபநேரம் 8.57 -10.27,

நட்சத்திரம் ரேவதி பி.இ 12.37 வரை,

திதி: திரயோதசி மு.ப 9.37 வரை.

மேகினம்.

இரகுநாதையர் பஞ்சாங்க கணிப்பை அடிப்படையாகக் கொண்டது

	மேடம்:- பண வரவு, தேகாரோக்கியம், மன மகிழ்ச்சி, நிம்மதி.
	ரிஷயம்:- மனச் சஞ்சலம், குழப்பம், நண்பர் தொல்லை, வீண் செலவு.
	மிதுனம் :- அதிர்ஷ்ட நாள், சுபகாரியம், மன நிம்மதி, நினைத்தது கைசூடும்.
	கடகம்:- பொருட் செலவு, வீண் பயம், குழப்பம், வியாபார விருத்தி.
	சிம்மம்:- கலகம், பொருள் வரவு, குழப்பம், வீண் செலவு.
	கன்னி :- நண்பர் உதவி, மன நிம்மதி, நினைத்தது நடக்கும், வீண் பயம்.
	துலாம் :- வியாபார விருத்தி, சுப காரியம், பண வரவு, நண்பர் தொல்லை.
	விருச்சிகம்:- பண வரவு, நினைத்தது நடக்கும், மன நிம்மதி, அதிர்ஷ்டநாள்.
	தனுசு:- உறவினர் பகை, கலகம், சகோதர ஒற்றுமை, திருடர் பயம்.
	மகரம்:- பிணி, நஷ்டம், மனத்துக்கம், புத்திரர் கெடுதி, பயம்.
	கும்பம் :- வீண் அலைச்சல், காரிய தாமதம், தனவிரயம், பொருட் செலவு.
	மீனம்:- கலகம், மனக் குழப்பம், திருடர் பயம், பொருள்வரவு.

இலங்கை வரவுள்ள பிளேக் அமைச்சர்களையே சந்திப்பார்

(கொழும்பு)


இரண்டு நாள் உத்தியோகபூர்வ விஜயம் ஒன்றை மேற்கொண்டு தெற்கு மற்றும் மத்திய ஆசிய விவகாரங்களுக்கான அமெரிக்க உதவி ராஜாங்க செயலாளர் ரொபர்ட் ஓ பிளேக் நாளை மறுதினம் இலங்கை வரவுள்ளார்.

அவர் இலங்கை வெளிவிவகார அமைச்சர் ஜி.எல்.பீரிஸ் மற்றும் பல ரையும் சந்தித்துப் பேசுவார்த்தை நடத்த உள்ளார் என வெளிவிவகார அமைச்சர் தொடர்புடல் பிரிவின் பணிப்பாளர் சரத் திஸாநாயக்க தெரிவித்துள்ளார்.

இதற்கு முன்னர் பிளேக் இலங்கைக்கு விஜயம் செய்யத் திட்டமிட்டிருந்த போதிலும், ஜனாதிபதியின் பங்களாதேஷ் விஜயம் காரணமாக பிளேக்கின் விஜயம் ஒத்திவைக்கப்பட்டது.

எவ்வாறாயினும் பிளேக் தனது விஜயத்தின் போது ஜனாதிபதி மஹிந்த ராஜபக்ஷவை சந்திக்கமாட்டார் என அறிவிக்கப்பட்டுள்ளது.

அதேவேளை நிபுணர்கள் குழுவின் அறிக்கை வெளியிடப்பட்டுள்ள



சந்தர்ப்பத்தில் ரொபர்ட் ஓ பிளேக்கின் விஜயத்திற்கு தேசிய சுதந்திர முன்னணி எதிர்ப்புத் தெரிவித்துள்ளது.

நிபுணர்கள் குழுவின் அறிக்கை வெளியிடப்பட்டுள்ள சந்தர்ப்பத்தில் இலங்கையின் தற்போதைய நிலவரங்கள் தொடர்பாக ஆராயவே பிளேக் இலங்கை வருவதாக தேசிய சுதந்திர முன்னணியின் தலைவரும் அமைச்சருமான விமல் வீரவன்ச தெரிவித்துள்ளார்.

யுத்தமொன்று இடம்பெறும் வேளையில் மக்கள் உயிரிழப்பது சாதாரண விடயம் என்கிறார் அமைச்சர் குணசேகர

(கொழும்பு)

யுத்தமொன்று நடைபெறும் போது சாதாரண மக்களும் கொல்லப்படுவது சாதாரணமான ஒரு விடயம் என மனித வள மற்றும் சிரேஷ்ட அமைச்சர் டியூ குணசேகர தெரிவித்தார்.

இலங்கை வரலாற்றை எடுத்துப் பார்த்தால் முதலாம், இரண்டாம், மூன்றாம் ஈழப்போரின் போதும், 71ஆம் மற்றும் 88,89 ஆம் ஆண்டுகளிலும் மக்கள் கொல்லப்பட்டதாகக் குறிப்பிடும் அமைச்சர், ஆனால் நடைபெற்று முடிந்த நான்காம் கட்ட ஈழப்போரின் போது மக்கள் கொல்லப்பட்டமையை சர்வதேசம் தூக்கிப் பிடித்துக்கொண்டு பிரச்சினையை ஏற்படுத்துவதாகவும் தெரிவித்தார்.

தற்பொழுது பல அழுத்தங்களைக் கொடுக்கும் சர்வதேசமோ, ஐ.நா.வோ சர்வதேச ஊடகமோ, ஏன் உள்ளாட்டு ஊடகமோ 88,89 ஆம் ஆண்டுகளில் இடம்பெற்ற மனிதப் படுகொலைகயின் போது வாய்திறக்காமல் மௌனமாக



இருந்ததாகவும் அவர் குறிப்பிட்டார்.

உலகத்திலேயே மிகவும் கொடிய பயங்கரவாத அமைப்பாக கருதப்பட்ட புலிகள் அமைப்பு ஐ.நா. குழு சமர் பித்துள்ள அறிக்கையின் படி உலகத்தில் மிகவும் கண்ணியமான போராட்ட அமைப்பாக நற்பெயர் பெற்றுள்ளதாக புனரமைப்பு மற்றும் சிறைச்சாலைகள் மறுசீரமைப்பு அமைச்சில் நடைபெற்ற வைபவத்தில் கலந்த கொண்ட போதே சிரேஷ்ட அமைச்சர் டியூ குணசேகர இதனைத் தெரிவித்தார்.

இலங்கையில் நல்லிணக்கத்தை ஏற்படுத்த அமெரிக்க தூதரகத்தில் கலந்துரையாடல்

வெளிநாட்டு ராஜதந்திரிகள் உட்பட பலர் பங்கேற்பு

(கொழும்பு)

நிபுணர் குழு வெளியிட்ட அறிக்கை தொடர்பாகவும் அதன்மூலம் இலங்கையில் நல்லிணக்கத்தை ஏற்படுத்துவதற்கு இந்த அறிக்கையை எவ்வாறு பயன்படுத்தலாமென்பது குறிக்கும் கொழும்பிலுள்ள அமெரிக்கத் தூதரகத்தில் ஆலோசனை நடத்தப்பட்டுள்ளது.

இந்த ஆலோசனைக் கூட்டத்தில் வெளிநாட்டு கிராஜதந்திரிகள் அரசுசார்பற்ற நிறுவனப் பிரதிநிதிகள் ஆகியோர் கலந்துகொண்டனர்.

கொழும்பிலுள்ள அமெரிக்கத் தூதுவர் பற்றிசியா புட்டினிசின் அதிகாரபூர்வ வதிவிடத்தில் இந்தச் சந்திப்பு கடந்த வியாழக் கிழமை இடம்பெற்றுள்ளது.

அமெரிக்கத் தூதுவர் பற்றிசியா புட்டினிசின் அழைப்பின் பேரிலேயே இந்தச் சந்திப்பு இடம்பெற்றுள்ளதாகக் கூறப்படுகிறது.

இந்தியா, பிரிட்டன், ஐரோப்பிய ஒன்றியம், நெதர்லாந்து, பிரான்ஸ், கனடா, அவுஸ்திரேலியா, ஐ.நா, ஜப்பான், நோர்வே, தென்னாபிரிக்கா, தென்கொரியா, சுவீற் சர்லாந்து, இத்தாலி ஆகிய நாடுகளின் முக்கிய இராஜதந்திரிகள் இந்த இரகசிய சந்திப்பில் கலந்து கொண்டுள்ளனர்.

அத்துடன் உள்ளூர் அரசுசார்பற்ற நிறுவனங்கள் சிலவற்றின் முக்கிய பிரமுகர்களும் இந்தச் சந்திப்புக்கு அழைக்கப்பட்டிருந்தனர்.

எனினும், இந்தச் சந்திப்புத் தொடர்பான தகவலை கொழும்பிலுள்ள அமெரிக்கத் தூதரகம் உறுதிப்படுத்தவோ மறுக்கவோ இல்லை.

அமெரிக்கத் தூதுவரின் சந்திப்புகள் அல்லது அதில் கலந்துரையாடப்பட்ட விடயங்கள் என்பன கொள்கை சார்ந்தவை என்பதால் அதுபற்றிக் கருத்து வெளியிட முடியாது என்று அமெரிக்கத் தூதரக அதிகாரி ஒருவர் தெரிவித்துள்ளார்.

அதேவேளை, தேசிய சமாதானப்

பேரவையின் நிறைவேற்றுப் பணிப்பாளர் ஜெகான் பெரேரா, இந்தச் சந்திப்பு இடம்பெற்றதை உறுதிப்படுத்தியுள்ளதுடன், அமெரிக்கத் தூதுவரின் அழைப்பின் பேரிலேயே அதில் தான் பங்கேற்றதாகவும் கூறியுள்ளார்.

ஐ.நா.வின் போர்க்குற்ற அறிக்கை தொடர்பாகவும், நல்லிணக்கத்தை ஏற்படுத்துவதற்கு இந்த அறிக்கையை எவ்வாறு ஒரு கருவியாகப் பயன்படுத்திக் கொள்ளலாம் என்பது பற்றியும் இதில் கலந்துரையாடப்பட்டதாகவும் ஜெகான் பெரேரா தெரிவித்தார்.

வெளிநாட்டு இராஜதந்திரிகளுடன் கலாநிதி பாக்கியசோதி சர்வணமுத்து, செரின் சேவியர், வெலியமுன, சுதர்சன குணவர்த்தன, சனிலா அபேசேகர ஆகியோரும் இந்தச் சந்திப்பில் கலந்து கொண்டதாகவும் அவர் கூறியுள்ளார்.

ஐ.தே.க அறிக்கை விடவில்லையாம் கவலையடைகிறது ஜாதிக்ஹெல உறுமய

(கொழும்பு)

ஐ.நா.வின் போர்க்குற்ற அறிக்கை தொடர்பாக ஐ.தே.க இன்னமும் முறைப் படியான அறிக்கையை வெளியிடா திருப்பது கவலை தருவதாக ஜாதிக்ஹெல உறுமயவின் ஊடகச் செயலாளர் நிசாந்த சிறி வர்ணசிங்க தெரிவித்தார்.

இந்த அறிக்கையை எதிர்ப்பதாக ஐ.தே.கவின் நாடாளுமன்ற உறுப்பினர்கள் தனிப்பட்ட வகையில் அறிக்கைகளை வெளியிட்டுள்ளனர்.

ஆனால் எதிர்க்கட்சித் தலைவர் ரணில் விக்கிரமசிங்கவிடம் இருந்து அதி காரபூர்வமான அறிக்கையைத் தான் நாம் எதிர்பார்க்கிறோம்.

ஐ.நா.வின் போர்க்குற்ற அறிக்கையைக் கண்டித்து ரணில் விக்கிரம சிங்கவும் மகிந்த ராஜபக்ஷவும் இணைந்து கூட்டறிக்கை வெளியிட்டாலே 75 வீதமான பிரச்சினைகள் தீர்ந்து விடும் என்றும் அவர் மேலும் கூறியுள்ளார்.

யுத்தம் முடிவடைந்த பின்னரேயே அரசுக்கு எதிரிகள் அதிகரித்துள்ளனர்

என்கிறது கொழும்பு ஊடகம்

(கொழும்பு)

யுத்தம் இடம்பெற்ற போது விடுதலைப்புலிகள் மாத்திரமே எதிரியாக இருந்தனர். ஆனால் போர் முடிவடைந்த பின்னர் பல எதிரிகள் இலங்கைக்கு எதிராக உருவாகி உள்ளதாக கொழும்பு ஊடகமொன்று செய்தி வெளியிட்டுள்ளது.

அரசுதர்ப்பை மேற்கோள்காட்டி வெளியிடப்பட்டுள்ள அந்தச் செய்தியில், முன்னர் புலிகளும் தமிழ் மக்களும் தான் அரசு தரப்பின் எதிரிகளாகக் காணப்பட்டனர்.

ஆனால் 2009ஆம் ஆண்டு மே மாதத்தின் பின்னர் அரசு எதிர் கொள்ளும் எதிரிகளின் எண்ணிக்கை அதிகரித்துக் காணப்படுகிறது. இதற்கான காரணம் தமிழ் மக்களின் நடவடிக்கைகள் அனைத்துலக மட்டத்

திற்கு வேகமாகப் பரவியுள்ளமையாகும்.

தற்போது அமெரிக்கா, பிரான்ஸ், பிரித்தானியா போன்ற நாடுகளும் மற்றும் அனைத்துலக மன்னிப்புச்சபை, மனித உரிமைகள் கண்காணிப்பகம், புலம் பெயர் தமிழ் சமூகம் ஆகியனவும் இலங்கையின் எதிரிகளாக உருமாற்றம் பெற்றுள்ளன.

இவர்களை முறியடிப்பதற்கு அரசு சானது வெளிவிவகார அமைச்சினுள் இரு பிரிவுகளை உருவாக்கியுள்ளது.

அவற்றில் ஒரு பிரிவு புலம்பெயர் தமிழ் மக்களின் நடவடிக்கைகளையும், மற்றைய பிரிவு அனைத்துலக அரசு சார்பற்ற நிறுவனங்களின் செயற்பாடுகளையும் கையாள்வதற்காக அமைக்கப்பட்டுள்ளன.

நிபுணர் குழுவின் அறிக்கையை வைத்து இலங்கைத் தலைவர்கள் கைதாகலாம்

ஜனாதிபதி சட்டத்தரணி விஜேதாஸ ராஜபக்ஷ

(கொழும்பு)

ஐக்கிய நாடுகள் நிபுணர் குழுவின் அறிக்கையினைக் கொண்டு இலங்கைத் தலைவர்களை கைது செய்ய முடியும் என ஜனாதிபதி சட்டத்தரணி விஜேதாஸ ராஜபக்ஷ பி.பி.சி சிங்கள சேவைக்குத் தெரிவித்துள்ளார்.

ஐக்கிய நாடுகள் நிபுணர் குழுவின் அறிக்கையினைத் தயாரித்தவர்கள் அதிகாரங்கள் இல்லாதவர்களாக இருக்கலாம். ஆனால் அறிக்கை மிகவும் சக்திவாய்ந்த தொன்றாக இருக்கின்றது.

இந்த அறிக்கையினைக் கொண்டு வெளிநாடுகளில் உள்ள மனித உரிமை அமைப்புக்கள், உள்ளூர் நீதிமன்றங்களின் உதவியுடன் பிடியாணை பிறப்

பிக்க முடியும். அவ்வாறு பிடியாணை பிறப்பித்தால் இலங்கையின் அரசியல் தலைவர்கள், சிரேஷ்ட அமைச்சர்கள், அதிகாரிகள் என்போர் வெளிநாடுகளுக்குச் செல்லும்போது கைது செய்யப்படலாம். அதற்கான சக்தியினை நிபுணர் குழுவின் அறிக்கை கொண்டுள்ளது என்று விஜேதாஸ ராஜபக்ஷ மேலும் தெரிவித்துள்ளார்.

இதனடிப்படையில் எதிர்காலத்தில் இலங்கையின் அரசியல் தலைவர்கள், அதிகாரிகளுக்கு வெளிநாடு செல்வது சவாலானதொன்றாகவே காணப்படும் என்றும் பி.பி.சி சிங்கள சேவைக்கு அவர் மேலும் தெரிவித்துள்ளார்.

ஹொல்சீம் கால்பந்தாட்டத் தொடரின் அரையிறுதிப் போட்டி யாழ்ப்பாணத்தில்

(கொழும்பு)

இவ்வருடம் ஹொல்சீம் எவ்.ஏ. கிண்ண சம்பியன்ஷிப் கால்பந்தாட்டத் தொடரின் முதலாவது அரையிறுதிப் போட்டியை யாழ்ப்பாணத்திலும் இரண்டாவது அரையிறுதிப் போட்டியை மாத்தறையிலும் நடத்துவதற்கு இலங்கை கால்பந்தாட்டச் சம்மேளனம் தீர்மானித்துள்ளது.

இவ்வருடம் ஹொல்சீம் எவ்.ஏ. கிண்ண சுற்றுப்போட்டியில் நாட்டின் பல்வேறு பாகங்களிலுமிருந்து 115 கழகங்களைச் சேர்ந்த 2875 வீரர்கள் பங்கு பற்றுகின்றனர். மொத்தமாக 114 போட்டிகள் நடைபெறவுள்ளன.

இறுதிப்போட்டியை கொழும்பில் நடத்தத் திட்டமிடப்பட்டுள்ளது. இச்சுற்றுப் போட்டியில் சம்பியனாகும் அணிக்கு 7 லட்ச ரூபா பணப்பரிசும் இரண்டாமாம் பெறும் அணிக்கு 5 லட்சம் ரூபா பணப்பரிசும் வழங்கப்படவுள்ளமை குறிப்பிடத்தக்கது.

அரையிறுதி மற்றும் இறுதிப்போட்டிகள் ரூபவாஹினி கூட்டுத்தாபனத்தின் 'ஜி' அலைவரிமையில் நேரடியாக ஒளி பரப்பு செய்யப்படவுள்ளன.

வடக்கில் மிகப் பிரபலமாக விளங்கும் கால்பந்தாட்ட விளையாட்டை அங்கு மேலும் விருத்தி செய்யும் நோக்குடன் இத்தொடரின் முதலாவது அரையிறுதிப் போட்டியை யாழ்ப்பாணத்தில்



விளையாட்டுச் செம்திகள்

நடத்துவதற்கு இலங்கை கால்பந்தாட்டச் சங்கமும் இத்தொடரின் பிரதான அனுசரணையாளர்களான ஹொல்சீம் சிமெந்து உற்பத்தி நிறுவனமும் தீர்மானித்ததாக சுற்றுப்போட்டி ஏற்பாட்டுக் குழுத் தலைவர் அன்டன் அந்தனிப் பிள்ளை செய்தி யாளர் மாநாடொன்றில் தெரிவித்தார்.

பண்டாரநாயக்க ரூபகார்த்த மண்டபத்தில் நடைபெற்ற இச்செய்தியாளர் மாநாட்டில் ஆசிய கால்பந்தாட்டச் சம்மேளன உபதலைவரும் ஹொல்சீம் நிறுவனத் தலைவருமான மணிலால் பெர்னாண்டோ, இலங்கை கால்பந்தாட்டச் சம்மேளனத்தின் தலைவர் ரியல் அட்மிரல் சரத் வீரசேகர, பிரதம நிறைவேற்றிகாரி கிருஷ்ணந்த பெரேரா, செயலாளர் அன்டன் தங்கேஸ்வரன், ஹொல்சீம் நிறுவன பிரதம நிறைவேற்றி அதி காரி ஸ்டீபன் ஹாபர், அந்நிறுவனத்தின்

சந்தைப்படுத்தல் முகாமையாளர் கயனி பெரேரா உட்பட பலர் கலந்து கொண்டனர்.

ஹொல்சீம் நிறுவன பிரதம நிறைவேற்று அதிகாரி ஸ்டீபன் ஹாபர், அங்கு உரையாற்றுகையில், இலங்கையில் கிரிக்கெட் விளையாட்டு மிகப் பிரபலமாகவுள்ளது. சூரியவெவ்வில் நடைபெற்ற இலங்கை கனேடிய அணிகளுக்கு கிடையிலான போட்டியை நான் நேரில் பார்த்தேன். உலகக் கிண்ணப் போட்டிகளின்போது கிரிக்கெட் ரசிகர்களின் பெரும் உணர்ச்சிப் பெருக்கைக் கண்டு வியந்தேன். கால்பந்தாட்டத்திலும் அந்த நிலையை ஏற்படுத்த எமக்கு உதவியளிக்கமாறு அனைவரிடமும் கோருகிறேன் என்றார்.

இதேவேளை, இத் தொடரில் திரு கோணமலை, பதுளை, ஹம்பாந்தோட்டை போன்ற மாவட்டங்களிலிருந்து அணிகள் எதுவும் பங்குபற்றாதமை குறித்து செய்தியாளர்கள் கேள்வி எழுப்பினர். அப்பிரதேசங்களிலுள்ள கால்பந்தாட்ட லீக்குகளின் குறைபாடுகள், நிதியின்மை போன்றவையே அங் குள்ள அணிகள் பங்குபற்றவில்லை எனவும் எதிர்காலத்தில் இக்குறைப் பாட்டை நிவர்த்திக்க நடவடிக்கை எடுக்கப்படும் எனவும் கால்பந்து சம்மேளன அதிகாரிகள் பதிலளித்தனர்.

மாட்டு வண்டிச் சவாரிப்போட்டி

(யாழ்ப்பாணம்)

அளவெட்டி அறிவகம் விளையாட்டுக்கழகம் நடத்தும் மாபெரும் மாட்டு வண்டிச் சவாரிப் போட்டி எதிர்வரும் 8ஆம் திகதி ஞாயிற்றுக்கிழமை பிற்பகல் ஒரு மணிக்கு பண்டத்தரிப்பு விளான் சவாரித்தரிப்புத் திடலில் நடைபெறவுள்ளது.

இப்போட்டி மாவட்ட ரீதியாக நடைபெறவுள்ளதால் அனைத்துக் காளைச் சொந்தக்காரர்களையும் கலந்து கொள்ளுமாறு கழகத்தினர் அறிவித்துள்ளனர்.

ருவென்ரி-20 போட்டி

(வடமராட்சி)

வடமராட்சி மாலுசந்தி மைக்கல் விளையாட்டுக்கழகத்தினால் நடத்தப்படும் 40 விளையாட்டு கழகங்களுக்கிடையிலான ருவென்ரி-20 கிரிக்கெட் சுற்றுப் போட்டி இரண்டு தினங்கள் நடைபெறவுள்ளது.

நாளை திங்கட்கிழமை பிற்பகல் 3.30 மணிக்கு நடைபெறும் முதலாவது போட்டியில் மந்திகை கம்பன் அணியை எதிர்த்து கரவெட்டி திருவள்ளுவர் அணியும், நாளை மறுதினம் செவ்வாய்க் கிழமை பிற்பகல் 3.30 மணிக்கு நடைபெறும் போட்டியில் பாரதி அணியை எதிர்த்து கரவெட்டி சுடர்ஒளி அணி மோதவுள்ளன. (100)

ஆதாரத்துடன் நிருபிக்க வேண்டும்

(கொச்சி)

யார் வேண்டுமானாலும் எதையும் கூறலாம். ஆனால் அதை ஆதாரத்துடன் நிருபிக்க வேண்டும் என இலங்கை அணியின் துணைத் தலைவர் மஹேல ஜெயவர்த்தன நேற்றுத் தெரிவித்தார். இலங்கை கிரிக்கெட் வீரர்கள் சூதாட்டத்தில் ஈடுபடுவதாக முன்னாள் தலைவர் ஹசன் திலகரத்ன வின் கூற்றுக் குறித்துக் கருத்துத் தெரிவிக்கையிலேயே அவர் மேற்கண்டவாறு தெரிவித்தார்.

இது குறித்து அவர் மேலும் தெரிவித்தாவது: திலகரத்ன தான் கூறிய சூதாட்ட குற்றச்சாட்டை முதலில் ஆதாரத்துடன் நிருபிக்க வேண்டும். யார் வேண்டுமானாலும் எதையும் கூறலாம். குற்றச்சாட்டைக் கூறும்போது அதற்கு ஆதாரம் இருக்க வேண்டும். திலகரத்ன கூறிய சூதாட்டக் குற்றச்சாட்டை தொலைக்காட்சியில் பார்த்துத்தான் நான் தெரிந்து கொண்டேன் என்றார்.

இந்தச் சூதாட்ட குற்றச்சாட்டு மிகவும் பரபரப்பை ஏற்படுத்தியமையும், இலங்கை விளையாட்டுத்துறை அமைச்சர் இதை மறுத்துள்ளமையும் குறிப்பிடத்தக்கது.



போட்டியை நடத்தவேண்டும்



(புதுடில்லி)

இந்தியா, பாகிஸ்தான் இடையே மீண்டும் கிரிக்கெட் போட்டியை நடத்த வேண்டும் என்று இந்திய ரென்னிஸ் வீராங்கனை சானியா மிர்சா கூறியுள்ளார். இது குறித்து அவர் மேலும் கூறியதாவது, இவ்விரு நாடுகளுக்கு இடையே கிரிக்கெட் போட்டியை நடத்துவது இரு நாடுகளுக்கும் இடையே உள்ள உறவை மேம்படுத்த உதவும். இதைத்தான் இரு நாட்டு மக்களும் விரும்புகிறார்கள். அதற்கு எடுத்துக்காட்டாக இந்தியா, பாகிஸ்தான் உலகக் கிண்ணத் தொடரின் அரையிறுதி ஆட்டத்தைக் கூற முடியும். இரு நாட்டு பிரதமர்களும் ஒன்றாக இணைந்து கிரிக்கெட்டை ரசித்தனர்.

இரு நாடுகளுக்கும் இடையே கிரிக்கெட் போட்டிகளை ஏன் நடத்தவில்லை என்பது தெரியவில்லை. நான் மாலிக்கை மணந்ததை பெரிய வித்தியாசமாக நினைக்கவில்லை. ஒரு விளையாட்டு வீரரை மணந்தது விளையாட்டு வீராங்கனையான எனக்குப் பல வகைகளில் உதவியாக உள்ளது.

எனக்கு எந்த நெருக்கடியும் இல்லை. நான் 10 மணி நேரம் தூங்கினாலும் என்னை யாரும் கேள்வி கேட்பதில்லை. இக்கட்டான கட்டங்களில் மலிக் எனக்கு மிகவும் ஆதரவாக உள்ளார். அவர் மிகவும் அமைதியானவர் என்றார்.

காயத்திலிருந்து மீண்டவர்கள் மீண்டும் களத்திற்குத் தயார்!



(நியூயோர்க்)

நீண்ட நாள் காயத்திலிருந்து அமெரிக்காவின் ரென்னிஸ் நட்சத்திரங்களான செரினா வில்லியம்ஸ், வீனஸ் வில்லியம்ஸ் சகோதரிகள் மீண்டும் களமிறங்கத் தயாராகிவிட்டனர்.

இதுவரை வில்லியம்ஸ் சகோதரிகள் இணைந்து 20 ஒற்றையர் கிராண்ட் சிலாம் பட்டங்களை வென்றுள்ளனர்.

இதில் செரினா வில்லியம்ஸ் 13 ஒற்றையர் கிராண்ட் ஸ்லாம் பட்டத்தையும், வீனஸ் 7 ஒற்றையர் கிராண்ட் ஸ்லாம் பட்டத்தையும் வென்றுள்ளனர். இந்த அமெரிக்க வீராங்கனைகள் மே மாதம் 22ஆம் திகதி ஆரம்பமாகும் பிரெஞ்சு ஒப்பன் கிராண்ட் சிலாம் ரென்னிஸ் தொடரில் ஆட்ட வேண்டும் என்கிற விருப்பம் கொண்டுள்ளனர்.


குவியும் பாராட்டுக்கள்

அம்பலாங்கொடையில் நடைபெற்ற சர்வதேச சதுரங்கப் பெண்கள் பிரிவுப் போட்டியில் மூன்றாமிடத்தைப் பெற்ற செல்வி வித்தியாராணி சிவகுருநாதனுக்கு பாராட்டுக்கள் தெரிவிக்கப்பட்டு வருகின்றது. கடந்த 20ஆம் திகதி முதல் 25ஆம் திகதி வரை இலங்கையின் அம்பலாங்கொடையில் ஓகாம்சே சர்வதேச சதுரங்க விழா நடைபெற்றது. இதில் யாழ்ப்பாணம் பல்கலைக்கழகத்தின் மூன்றாம் வருட விஞ்ஞான பீட மாணவியான வித்தியாராணி மூன்றாமிடத்தைப் பெற்றுக் கொண்டார்.

அத்துடன் இலங்கை சதுரங்க வீராங்கனைகளுக்கான தரப்படுத்தலில் முதலாமிடத்தையும், சர்வதேச சதுரங்க வீராங்கனைகளுக்கான தரப்படுத்தலில் 1933ஆவது இடத்தையும் பெற்றுக் கொண்டார்.

சர்வதேச சதுரங்கப் போட்டியின் மூன்றாமிடத்தைப் பெற்றமையையும், இலங்கையின் தரப்படுத்தலில் முதலாமிடத்தைப் பெற்றமையையும் இட்டு யாழ்ப்பாணம் மாவட்ட விளையாட்டு விற்பன்னர்கள், அதிகாரிகள், பாடசாலை சமூகத்தைச் சேர்ந்தோர் எனப் பல தரப்பினர் பாராட்டுக்களைத் தெரிவித்து வருகின்றனர். (23)

தவறவிட விரும்பவில்லை



(மும்பை)

மேற்கிந்தியத்தீவுகளுடனான எந்தவொரு போட்டியையும் தவறவிட நான் விரும்பவில்லை. அத்தொடரில் முழுமையாகப் பங்கேற்கவே நான் விரும்புகின்றேன் என சுழற்பந்து வீச்சாளர் ஹர்பஜன்சிங் தெரிவித்தார்.

இது குறித்து அவர் மேலும் தெரிவித்தாவது:

முத்த வீரர்கள் விலகுவதாக வெளியான தகவல்கள் எங்கிருந்து வந்தது என்பது எனக்குத் தெரியாது. என்னைப் பொறுத்தவரை மேற்கிந்தியத்தீவுகள் அணிக்கெதிரான தொடரில் விளையாடுவதற்குத் தயாராக இருக்கிறேன். மேற்கிந்தியத்தீவுத் தொடரில் மூன்று டெஸ்ட்டில் இந்திய அணி விளையாட உள்ளது. அவற்றில் எதையும் தவற விட எனக்கு விருப்பமில்லை. மற்ற முத்த வீரர்களின் திட்டங்கள் பற்றி எனக்கு தெரியாது என்றார்.

ஜன் 4ஆம் திகதி ஆரம்பமாகவுள்ள மேற்கிந்தியத்தீவுகள் அணிக்கெதிரான கிரிக்கெட் தொடருக்கு இந்தியாவின் முத்த வீரர்கள் சிலர் ஓய்வு கேட்டுள்ளதாக தகவல்கள் வெளியாகின. இதில் சுழற்பந்து வீச்சாளர் ஹர்பஜன்சிங்கின் பெயரும் இடம்பெற்றிருந்தமையும் குறிப்பிடத்தக்கது.



னராலும் பிரதானமாக பார்க்கப் பட்டது. நியூயோர்க் நகரில் ரொட்டி தொழிலாளர்கள் இதே காலத்தில் சுமார் 20 மணி நேரம் எகிப்திய அடிமைகளை விடக் கேவலமான முறை

வைத்து வளரும் நாடுகளில் போராட்டங்கள் வெடித்தன. அவுஸ்ரேலியா வில் கட்டடத் தொழிலாளர்கள் 8 மணி நேர வேலை, 8 மணி நேர ஓய்வு, 8 மணி நேர உறக்கம் என்ற கோரிக்கையை முன் வைத்து 1858 ஆம் ஆண்டு போராட்டம் நடத்தி வெற்றியும் பெற்றனர். 1884 களில் அமெரிக்காவில் உருவான 8 மணிநேர இயக்கம் தான் மேதினம் உருவாகக் கார

கொடுக்கவேண்டிய முக்கிய அரசியல் கோரிக்கை 8 மணி நேர வேலைக்கான போர்க்குரலாக ஒலிக்க வேண்டிய தினம் என்று அறிவிக்கப்பட்டது.

இதற்கு முன்பு 1884 இல் சிக்காகோ நகரில் நடைபெற்ற தொழிலாளர் மகாநாட்டில் 1886 மே முதல் நாளை 8 மணிநேர வேலைக்கான தினமாக அறிவிக்கத் தயாரிப்புப் பணிகளைத் தொடங்குவது



நடரா யட் ஆகிய நகரங்களில் அதிக அளவில் பங்கேற்றது.

1886 மே 1 ஆம் திகதி சிக்காகோ நகரம் தனது வரலாற்றில் ஏராளமான தொழிலாளர்கள் தங்கள் கருவிகளைக் கீழே வைத்துவிட்டுத் தெருவுக்கு இறங்கித் தங்களது மாபெரும் வர்க்க ஒற்று மையைக் காட்டிய காட்சியைக் கண்டது.

சிக்காகோ நகரம் மட்டுமல்ல, உலகமே கண்டது. தொழிலாளர் வர்க்கத்தின் எதிரிகள் மற்றும் அரசு எந்திரம் இணைந்து தொழிலாளர்களைக் கைது செய்தது. போர்க்குணம் மிக்க தலைவர்களை அழித்தொழிக்கும் முயற்சியில் இறங்கியது.

அமைதியான முறையில் போராட்ட களத்தில் நின்று தொழிலாளர்களைக் பொலிஸார் சுற்றி வளைத்துத் தாக்கியது. அதில் ஏற்பட்ட கலவரத்தை யொட்டிப் பல தொழிலாளர்கள் பொலிஸார் துப்பாக்கிச் சூட்டிற்குத் தங்களது உயிரையும், குருதியையும் தந்தனர். தொழிற்சங்கத் தலைவர்கள் பலர் தூக்குக் கயிற்றை முத்தமிட்டனர். அவர்களின் அந்த மகத்தான தியாகமே மேதினத்தை தொழிலாளர்களின் உரிமைத் தினமாக உலகம் முழுவதும் அனுஷ்டித்து வருகிறது.

உலகத் தொழிலாளர் தினம்

1806 ஆம் ஆண்டு அமெரிக்காவில் பிலடெல்பியா நகரத்தில் தொழிலாளர்கள் வேலை நிறுத்தத்தில் ஈடுபட்டார்கள். போராட்டத்திற்குத் தலைமையேற்றவர்கள் மீது வழக்குப் பதிவு செய்து விசாரணை நடைபெற்றபோது, நாளொன்றுக்கு 19 முதல் 20 மணி நேரம் வேலை வாங்கப்பட்ட தகவல்கள் வெளியானது.

1820 ஆம் ஆண்டு முதல் 1830 ஆம் ஆண்டுகளில் பிலடெல்பியா நகர இயந்திரத் தொழிலாளர் சங்கம் தான் முதன் முதலில் 10 மணிநேர வேலை என்ற கோஷத்தை முன் வைத்தது.

அதே நகரில் 1827 ஆம் ஆண்டில் கட்டடத் தொழிலாளர்கள் சங்கம் இந்தக் கோரிக்கைக்காக வேலை நிறுத்தத்தை நடத்தியது. இதன் பின்புதான் 10 மணி நேரம் வேலை என்ற கோரிக்கை அனைத்துத் தரப்பி



யில் வேலை செய்ய நிர்ப்பந்திக்கப்பட்டனர்.

1837 இல் வேன்பியுரன் தலைமையிலான அரசாங்கம் பத்து மணி நேர வேலைநாள் என்ற அறிவிப்பை வெளியிட்டது. இது போராயு தொழிலாளர்களின் மத்தியில் புதிய உற்சாகத்தையும், உத்வேகத்தையும் கொடுத்தது. பல தொழிற்சாலைகளில் இக் கோரிக்கை வெற்றியடைய தொழிலாளர்கள் உடனே 8 மணி நேர வேலைக்

ணமாக அமைந்தது. இதற்கு ஒரு தலைமுறை முன்பே இக்கோரிக்கைக்காக அமெரிக்காவில் உள்ளாட்டுப் போர் நடைபெற்ற 1861-62 காலத்தில் தேசிய தொழிற்சங்கம் தொழிலாளர் வர்க்கத்தின் போர்க்குணமிக்க ஸ்தாபனமாகப் போராயுது.

1866 இல் தேசிய தொழிற்சங்கத்தின் முதல் மகாநாடு அமெரிக்கா முழுமைக்கும் 8 மணிநேர வேலைநாள் என்பதைச் சட்டமாக அறிவிக்க வேண்டும். அப்போதுதான் முதலாளித்துவ அடிமைத் தனத்திலிருந்து நாட்டின் உழைப்பு சக்தியை விடுவிக்க முடியும். இந்த மாபெரும் பலனை அடைய நாம் நம்முடைய சக்தி அனைத்தையும் ஒன்றுதிரட்டிப் போராடத் தீர்மானிக்கிறோம் எனத் தீர்மானத்தை நிறைவேற்றியது.

அதனால்தான் இரண்டாவது இன்டர்நஷனல் 1889 இல் பாரிஸில் நடைபெற்றபோது மே முதல் நாள் என்பது தொழிலாளர்கள் தங்கள் அரசியல் மற்றும் தொழிற்சங்கத்தின் மூலம்

என்ற அறைகூவலுக்கு இணங்க, அமெரிக்காவின் பல்வேறு பகுதிகளில் போராட்டங்கள் வெடித்தன.

அந்த மூன்றாண்டுகளும் போராட்ட களமாகக் காட்சி அளித்தது. சாலை, ரயில்வே, நகராட்சி, இயந்திரத் தொழிலாளர்கள், பென்சில்வேனியா சுரங்கத் தொழிலாளர்கள் எனப் பல இடங்களில் போராட்டம் தீவிரமடைந்தது.

1873 களில் அமெரிக்காவில் ஏற்பட்ட பொருளாதார நெருக்கடியின் விளைவும், வேலை இல்லாத திண்டாட்டமும், மக்களின் துன்பமும் குறைவான வேலை நாளுக்கான போராட்டத்திற்கு உந்து சக்தியாக அமைந்தது.

1881 இல் 500 வேலை நிறுத்தப் போராட்டங்கள் நடைபெற்றன. 1886 இல் 11562 ஆக உயர்ந்தது. வேலை நிறுத்தத்தின் மையமாக சிக்காகோ நகரமும், இதர பகுதிகளில் குறிப்பாக நியூயோர்க், பால்டிமோர், வொஷிங்டன், மில்வாக், சினசி நாட்டி, செயிண்ட் லூயிஸ், பிட்ஸ்பர்க்,

இமாலய வெற்றித் திருநாள்

உலகத்தொழிலாளரே ஒன்றுபடுங்கள்!
உரிமைக் குரலாக ஒலித்ததிந்த அகலக் கோசம் நூற்றாண்டுமுன் அமெரிக்க சிக்காகோ நகரத்திருந்து!

உலக மக்கள் தொகையதிலே உழைக்கும் வர்க்க மக்கள்தொகை! பலபல மடங்கு அதிகமன்றோ பத்தே வீதமாம் முதலாளிவர்க்கம்!

மிகுதி தொண்ணூறு வீதமுமான மக்கள் உழைக்கும் வர்க்கமாகும்! தகுதி மிகுந்த சக்தியேனோ தண்டச் சோற்றை உணநேர்ந்தது?

அதிகப் படியா உழைப்புறிஞ்சி ஆலைகள் தோறும் வேலைகொண்ட விதியைப் படைத்து ஏகபோகம் வலையை விரித்து வைத்ததாலே!

ஏகாதி பத்திய நாயக்கர்கள் ஏற்படுத்திக்கொள் மாயையதே வேகாத பருப்பென எண்ணிநீள் வேலைகொள் நேரத்தைக் கூட்டியதே!

நாளதில் பதின்மூன்று மணிநேரம் நாயாக உழைக்க வேண்டுமெனும் பாழ்படு ஆதிக்க வெறியதனை பார்த்துத் தொழிலாளர் வெகுண்டெழுவே!

சிக்காகோ நகரமே சிவப்பானது சிந்திய ரத்தத்து தோய்ந்தகொடி மக்காமல் இன்றும் சிவப்பாகவே மக்கள் மனதில் குடிகொண்டது!

உலகத் தொழிலாளர் ஒன்றுபட்டு உழைக்கும் மணிநேரம் எட்டானது கலகம் வெற்றிக்கு கனியீந்தது கயவர் கொட்டம் தான்மறைந்தது!

இந்த வரலாற்றை சுறிநிற்கும் இமாலய வெற்றித் திருநாளாம்! முந்தைய எங்கள் தோழர்களால் முத்தாய் சேர்த்த மேதினமாம்!

நவாலியூர் மூலபாரதி

கோஷத்தை முன் வைத்தனர். 8 மணி நேர வேலைக்கான கோஷத்தை முன்

செயலாற்றும் வீரர் வாழ்க!

சக்தியை விலைக்கு விற்று சக்தையாய் உடல் வருத்தி உக்கியே இறந்து உம்மை உலகிற்கு உரமாய் இட்ட பொக்கிஷமான தோழர் பெரும் தொழிலாளர் நீங்கள்

கைகளின் சக்தியாலே கல்லையும் மண்ணைத் தோண்டி பொய்யில்லா பொன்னைத் தேடி பூமியை வாழ்விப்போராய் செய் தொழில் தன்னை நம்பி செயலாற்றும் வீரர் வாழ்க!

இலகுவாய் ஊனும் உறையுள் ஈய்வதும் இருகை தானே உலகிற்கு உயிரும் மூச்சாய் உள்ளவர் நீங்கள் தானே நில மகள் நீடு வாழ நீளட்டும் உங்கள் சேவை!

கலையரசு பா.வேதநாயகம் தும்பளை.

வேதனை தீர்த்திடும் மேதினம்

மண்ணைக் கொத்தி மரம் நடுவோர் மந்திர தந்திரம் செய்வதில்லை வியர்வை வடித்துப் பயிர்வளர்ப்போர் வீணாய் நேரம் கழிப்பதில்லை

உண்மை, அன்பு, ஊழியத்தில் உயர்ந்தோர் அவரே அவரேதான் யார்க்கும் யாரும் அடிமையில்லை ஆண்டான் அடியாளர் இனியில்லை

உயிரும் உறவும் எல்லோர்க்கும் பொதுவாம் அதிலே பேதமில்லை

மேதின மென்னும் இன்றைய நாள் வேதனை தீர்த்திட வரும் நாளாம் விரைவில் விடிவைத் தரும் நாளாம்...

மா.கிருபா

புராதன நாகரிக எச்சங்கள் திருமலையில் கண்டுபிடிப்பு

(திருகோணமலை)

திருகோணமலை கோமரசன்கடவல பிரதேசத்தில் புராதன நாகரிகம் ஒன்றின் எச்சங்கள் கண்டுபிடிக்கப்பட்டுள்ளன.

இற்றைக்கு ஆயிரத்து 500 வருடங்களுக்கு முன்னரான காலப்பகுதியைச் சேர்ந்த மட்பாண்ட உபகரணங்கள் சில குறித்த பிரதேசத்தில் இருந்து கண்டெடுக்கப்பட்டுள்ளதாக தொல்பொருள் ஆராய்ச்சித் திணைக்களத்தின் திருகோணமலை மாவட்ட பொறுப்பதிகாரி எல்.ஜி.ரஞ்சித் தெரிவித்தார். இந்த மட்பாண்டப் பாத்திரங்கள் தானியங்களைக் களஞ்சியப் படுத்தி வைப்பதற்காகப் பயன்படுத்தப்பட்டுள்ளமை ஆய்வுகளின் மூலம் கண்டறியப்பட்டுள்ளதாகவும் அவர் குறிப்பிட்டார்.

சமுர்த்தி உத்தியோகத்தர்கள் சிலரால் குறித்த இடத்தில் மேற்கொள்ளப்பட்ட சிரமதான நடவடிக்கையின்போது புராதன காலத்துக்குச் சொந்தமான மட்பாண்டமொன்று கண்டெடுக்கப்பட்டுள்ளது.

இது தொடர்பாக தமக்கு அறிவிக்கப்பட்டதையடுத்து தொல்பொருள் ஆராய்ச்சித் திணைக்களத்தின் சம்பந்தப்பட்ட அதிகாரிகளுக்கு இது குறித்து அறிவிக்கப்பட்டதாக அவர் தெரிவித்தார்.

இதனையடுத்து குறித்த இடத்தில் மேற்கொள்ளப்பட்ட ஆய்வுகளின்போது மேலும் சில எச்சங்கள் கண்டுபிடிக்கப்பட்டதாக அவர் குறிப்பிட்டார்.

அதிகாரிகளின் திடீர் பாய்ச்சல்

பிங்கின துலியார் மருந்தகங்கள்

(கொழும்பு)

கடந்த வருடம் தனியார் மருந்தகங்களில் மேற்கொள்ளப்பட்ட சோதனை நடவடிக்கைகளின் போது முப்பத்தொரு இலட்சத்து 71 ஆயிரத்து 300 ரூபா அபராதம் அறவிடப்பட்டதாக சுகாதார அமைச்சுத் தெரிவித்துள்ளது.

தேசிய ஔடதங்கள் அதிகார சபையின் அதிகாரிகளால் மேற்கொள்ளப்பட்ட சோதனை நடவடிக்கைகளின் போது இந்த அபராதத் தொகை அறவிடப்பட்டுள்ளது.

அனுமதிப் பத்திரம் இல்லாமல் நடத்திச் செல்லப்பட்ட

மருந்தகங்கள் மற்றும் வைத்திய அதிகாரிகளின் சிபாரிசு இன்றி மருந்துப் பொருட்களை விநியோகம் செய்த தனியார் மருந்தகங்களின் உரிமையாளர்களுக்கு எதிராக வழக்கு தாக்கல் செய்யப்பட்டுள்ளதாக சுகாதார அமைச்சு குறிப்பிட்டுள்ளது.

அனுமதிப் பத்திரங்கள் இல்லாத 69 மருந்தகங்களும், வைத்தியர்களின் ஆலோசனையின்றி மருந்து வகைகளை விநியோகித்த 83 மருந்தகங்களும் கடந்த வருடம் கண்டுபிடிக்கப்பட்டதாக அமைச்சு மேலும் தெரிவித்துள்ளது.

காங்கிரஸ் - தி.மு.க கூட்டணியில் விரிசல் ஏற்படுவதற்கு வாய்ப்பில்லை ஜெயந்தி நடராஜன் எம்.பி.தெரிவிப்பு



(சென்னை)

காங்கிரஸ் தி.மு.க. கூட்டணியில் விரிசல் ஏற்பட வாய்ப்பில்லை என ஜெயந்தி நடராஜன் எம்.பி. கூறியுள்ளார். முதல் அமைச்சர் கலைஞரை அகில இந்திய காங்கிரஸ் கட்சியின் செய்தித் தொடர்பாளர் ஜெயந்தி நடராஜன் எம்.பி. மற்றும் காங்கிரஸ் சட்டமன்ற உறுப்பினர் காயத்ரி தேவி ஆகியோர் கோபால் புரத்தில் உள்ள அவரது

இல்லத்தில் சந்தித்துப் பேசினார். இச்சந்திப்புக்குப் பின்னர் செய்தியாளர்களிடம் உரையாற்றிய ஜெயந்தி நடராஜன், இன்றைய தினம் முதல் அமைச்சர் கலைஞரை மரியாதை நிமித்தமாகச் சந்தித்துப் பேசினேன். தமிழகத் தேர்தலைப் பொறுத்த வரையில், ஜனநாயக முற்போக்குக் கூட்டணி அமோக வெற்றி பெற்று, கலைஞர் ஆறாவது

மாசுச் சந்தித்துப் பேசினேன். தமிழகத் தேர்தலைப் பொறுத்த வரையில், ஜனநாயக முற்போக்குக் கூட்டணி அமோக வெற்றி பெற்று, கலைஞர் ஆறாவது



இந்தியச் செய்திகள்

தாதா சகேப் பால்கே விருது பாலச்சந்தருக்கு அறிவிப்பு

(சென்னை)

இயக்குநர் கே. பாலச்சந்தருக்கு கடந்த வருடத்திற்கான தாதா சகேப் பால்கே விருதை அறிவித்துள்ளது மத்திய அரசு. மிக உயரிய விருதாகக் கருதப்படும் இந்த விருது அறிவிக்கப்பட்டதும் திரையுலகப் பிரமுகர்கள் அனைவரும் பாலச்சந்தருக்கு வாழ்த்துக்கள் தெரிவித்து வருகின்றனர். கைலா

சம் பாலச்சந்தர் என்பவர்தான் கே. பாலச்சந்தர் எனப் பொதுவாக அழைக்கப்படுகிறார். இவர் மேடை நாடகத் துறையிலிருந்து திரைத் துறைக்கு வந்தவர். இவருடைய பெரும்பாலான படங்களில், மனித உறவு முறைகளுக்கு இடையிலான சிக்கல்கள், சமூகப் பிரச்சினைகள் ஆகியவையே கருப்பொருளாய் விளங்கின.



அபூர்வ ராகங்கள், புன்னகை மன்னன், எதிர் நீச்சல், வறுமையின் நிறம் சிவப்பு, உன்னால் முடியும் தம்பி முதலியன இவர் இயக்கிய சிறந்த படங்களில் சிலவாகும்.

தமிழ்த் திரையுலகின் முக்கிய நடிகர்களான கமலஹாசன் மற்றும் ரஜினிகாந்தை அறிமுகம் செய்தவர். 90 களுக்குப் பிறகு கையளவு மனசு போன்ற பெரும் வரவேற்பை பெற்ற தொலைக்காட்சித் தொடர்களையும் இயக்கினார்.

கவிதாலயா என்னும் திரைப்படத் தயாரிப்பு நிறுவனத்தை யும் நிறுவினார். இதன் மூலமாக பிற இயக்குநர்களின் கைவண்ணத்தில் பல திரைப்படங்களை அளித்துள்ளார்.

இவருக்கு 1987ஆம் ஆண்டு பத்ம ஸ்ரீ விருது கொடுக்கப்பட்டது.

தற்போது 2011ஆம் ஆண்டு தாதா சகேப் பால்கே விருது அறிவிக்கப்பட்டுள்ளது.

பாபா அணு ஆராய்ச்சி மையத்தின் முன்னாள் விஞ்ஞானி தற்கொலை

(மும்பை)



பாபா அணு ஆராய்ச்சி மைய முன்னாள் விஞ்ஞானி டாக்டர் உமா ராவ் நேற்றுமுன்தினம் மன அழுத்தம் காரணமாக அதிகமாகத் தூக்க மாத்திரை சாப்பிட்டுத் தற்கொலை செய்துகொண்டார்.

மும்பையில் பாபா அணு ஆராய்ச்சி மைய முன்னாள் விஞ்ஞானியாகப் பணியாற்றியவர் டாக்டர் உமா ராவ் (63). இந்திய பெண்கள் விஞ்ஞான கழகத்தின் தலைவராகவும் இவர் பொறுப்பு வகித்து வந்தார். கடந்த 2006 ஆம் ஆண்டில், பாபா அணு ஆராய்ச்சி மையப் பணியிலிருந்து, தானாகவே முன் வந்து, பணியை ராஜினாமா செய்தார். மும்பை புறநகரான கோவண்டியில் உள்ள ரன்வல் மைய அபார்ட்மென்டின் 10 ஆவது தளத்தில் தனியாக வசித்து வந்தார். இந்நிலையில், நேற்று இவர் தனது அறையில், உணர்வற்ற நிலையில் படுத்துக் கிடந்ததை பணிப்பெண் பார்த்தார்.

உடனடியாக, அருகில் வசிக்கும் இவரது மகன் அனூராக்கிடம் தெரிவித்தார். டாக்டரை அனூராக் வரவழைத்தார். பரிசோதித்த டாக்டர், உமா ராவ் இறந்து விட்டதாகத் தெரிவித்தார்.

கடங்குளம் அணுமின் நிலையத்தின் பாதுகாப்புக் குறித்து மறு ஆய்வு

(புதுடில்லி)

கடங்குளம் அணுமின் திட்டங்கள் கடலோர பாதுகாப்பு விதிமுறைகளுக்கு உட்பட்டு செயற்படுகிறதா என்பது குறித்து மறுஆய்வு செய்யப்படும் என்று மத்திய சுற்றுச்சூழல் அமைச்சர் ஜெய்ராம் ரமேஷ் கூறியுள்ளார். ஜப்பானில் அணு மையில் ஏற்பட்ட நிலநடுக்கம் மற்றும் சுனாமி காரணமாக, அங்குள்ள புகழ்விமா அணு உலை பாதிக்கப்பட்டது. இதனால், அங்கு கதிர்வீச்சு அபாயம் ஏற்பட்டுள்ளது. இந்நிலையில், இந்தியாவில் உள்ள அணு சக்தித் திட்டங்கள் பாதுகாப்பு குறித்து ஆய்வு செய்யவேண்டும் என்று பல்வேறு தரப்பினரும் கோரிக்கை எழுப்பி வருகின்றனர். தமிழகத்தில், கடங்குளத்தில்

இந்திய-ரஷ்ய அரசுகள் இணைந்து நான்கு அணுமின் நிலையத் திட்டங்களை நிறுவி வருகிறது. இவை ஆயிரம் மெகாவாட் மின் உற்பத்தித் திறன் கொண்டவையாகும்.

இந்த அணு மின் திட்டங்களால், அவை அமைக்கப்பட்ட விதத்தால், அந்தப் பகுதியில் கடல் வாழ் உயிரினங்கள் பாதிப்புக்கு உள்ளாகும் என்றும் கூறப்பட்டது. இந்நிலையில், மத்திய சுற்றுச்சூழல் துறை அமைச்சர் ஜெய்ராம் ரமேஷ் செய்தியாளர்களிடம் கூறுகையில், கடங்குளம் அணு மின் நிலையத் திட்டங்கள் கடலோர பாதுகாப்பு விதிமுறைகளுக்கு உட்பட்டு செயற்படுகிறதா என்பது குறித்து மறு ஆய்வு செய்யப்படும் என்று தெரிவித்தார்.

உள்ளதைச் சொல்லுறேனங்கோ...

போலிகளும், போக்குகளும்

மக்கள் தங்கட சமூகத்திலிருந்து 'எலெக்சன்' மூலம் ஒரு பிரதிநிதியைத் தெரிவு செய்து 'பார்லிமென்ட்' டுக்கு அனுப்புவது அரசாங்கத்தோடே தங்களுக்கான குறை நிறைகளைக் கதைச்சு தேவையனைப் பூர்த்தி செய்யுறுதுக்குத்தானே ஒழிய, ஊர் உலகம் சுற்றிப் பார்க்கிறதற்கும், உல்லாசமாகப் பொழுது போக்குறதுக்குமல்லப் பாருங்கோ.

சிலபேர் தாங்கள் மக்களால் தெரிவு செய்யப்பட்ட பிறகு ஏதோ தங்களால் தான் உலகம் இயங்குதெண்டமாதிரியும், தாங்கள் இல்லாட்டால் சனம்சாதி செத்துப் போயிடுமெண்டும், தொடர்ந்தும் தாங்களே மக்களின் பிரதிநிதிகளாக இருந்துகொண்டு மக்களை மேய்ச்சுத் திரியவேணுமெண்டும், குடை,கொடி, ஆலவட்டம், சேவகம் செய்யவேணுமெண்டும் எதிர்பார்க்கிற ஆட்களை என்ன செய்யலாம்? சொல்லுங்கோ!

மக்களின் வாக்குப் பிச்சையில் வயிறு நிரப்பவும், வசதியாக வாழவும் தான் அரசியலிருக்குதெண்ட கொள்கையுடைய மனிசரை மக்கள் சரிவரப் புரிஞ்சு நிராகரிக்க வேணும் கண்டியளே! இல்லாட்டி அதுகள் நாளும் பொழுதும் நல்ல நிலையில் இருக்க, 'பிச்சை' போட்ட சனங்கள் தான் கடைசியில் பிச்சை எடுத்துச் சீவிக்க வேண்டியதொரு அவல நிலை வரும் பாருங்கோ.

நான் இப்ப இதில் நீட்டிமுழக்கமால் நேரவியசத்துக்கு வாரன். கடந்த உள்ளூராட்சித் தேர்தலில் ஏதோ மக்கள் தங்களை ஆதரிச்சு நிக்கிறதாகவும், அதனால்தான் தாங்கள் வெற்றியடைஞ்சதாகவும் சில கூத்தாடியள் கூக்குரலிட்டுக் கொண்டு திரிஞ்சதை நீங்கள் கேள்விப்பட்டிருப்பியள்தாளே.

இந்தக் கூத்தாடிக் கூட்டத்துக்குள்ள அதிகாரப் போட்டியும், அரசியல் தலைமையை ஆட்பிடுங்கியெடுக்கிறதெண்டதில் தங்கட வேட்டி, ஜீன்ஸ்ஸகளை வரிஞ்சு கட்டிக்கொண்டு விளக்குமாறு, தும்புக்கட்டை எடுக்காத ஒரு குறையாக சில வில்லங்கங்கள் நடக்கிறதையும், பிச்சை போட்ட மக்கள் ஒருநாளும் கண்டு கொள்ள மாட்டினமெண்ட கனவுகளும் நினைவுகளும் கனபேருக்கு இருக்குது பாருங்கோ.

சனங்கள் ஏன் தங்களுக்குப் பிச்சை போடுதுகள் எண்டதை கொஞ்சம்சுட யோசிச்சினமில்லை.

எங்கட தமிழ்ச்சனம் மீதான சிங்கள இனவாதியள் மேற் கொண்ட செயற்பாடுகளால்தான், எங்கட சனங்கள் வேறே ஒருவனுக்கு பிச்சை போடுறதை ஒரு கௌரவப் பிரச்சினையாக எடுத்துக்கொண்டு, போனாப் போகுது... நாங்கள் என்ன செய்யிறது? 'வோட்டை'ப் போட்டுவிடுவம்... எண்டு நினைச்சுக் கொண்டு போட்டு விடுகுதுகள். எங்கட சனங்களின் மனோ நிலைபற்றி இந்தக் கூத்தாடியளுக்கு நல்லாத் தெரியும். சிங்களவன் தமிழனுக்கு அடிக்கவேணும்... தமிழ்ச் சனங்கள் சாகவேணும்... தமிழ்நர் மனசில் வன்மம் வளரவேணும்... தமிழன் திருப்பி அடிக்க வேணும்... தாங்கள் வடக்கில் தமிழ்ச் சனத்துக்காக கதைக்கிறமாதிரிக் காட்டிவிட்டு, தெற்கில் போய் தங்கட குடும்ப நலன்களைப் பற்றியும், குத்துக்கரணம் அடிக்கிறது எப்படியெண்டது பற்றியும் சிந்திக்க வேணும் எண்டதுதான் அதுகளின் அரசியல் கொள்கை.

நடந்து முடிஞ்ச உள்ளூராட்சித் தேர்தலில் எங்க தாங்கள் தோற்றுப் போயிடுவோமோ எண்ட பயமும் உந்தக் கூத்தாடிக் கூட்டங்களுக்குள்ள சில பேருக்கு இருந்தது கண்டியளே. ஏனெண்டா இப்ப இந்த வன்னிப் போருக்குப் பிறகு மிகப் பெரும்பாலான தமிழ்ச் சனங்கள் நல்லாச் சிந்திக்கத் தொடங்கியிருதுகள் எண்டு சொல்லலாம். இதுக்குப் பிரபாகரன் சாவும ஒரு காரணமாக இருக்கலாம் பாருங்கோ...

எங்கட சனம் சிந்திக்க வெளிக்கிட்டால் எங்க தங்கட அரியாசனத்துக்கு ஆபத்தாப் போயிடுமோ... எண்டு கடுமையா யோசிச்சாப்போல உந்தக் கூட்டத்துக்குள்ள இருந்த ஒரு 'கொம்பருக்கு' பிறசர் எகிரிக் குதிச்சாம் இஞ்சை ஒரு வைத்தியராலையும் ஏலாதெண்டு பக்கத்தில ஒரு நாட்டுக்குக் கொண்டு போனவையாம். நீங்கள் கேள்விப் பட்டேலையே.

கடைசியில் சனம் தங்கட கௌரவத்தைக் காப்பாற்ற வேணுமெண்டாக்கும் பிச்சை போட்டு உயிர்ப்பிச்சுவிட, "மக்களெல்லாம்... மக்களெல்லாம் எங்கட பக்கம்..." எண்டு புலியளினர் மறப்பாட்டும் பாடிக்கொண்டு நாட்டினர் கிழக்குப் பக்கத் தலைநகரில் தங்கட பதவியேற்பு வைவத்தை சனத்தைக் கொண்டு வலு அலங்காரமாக நடத்திமுடிச்சிருக்குதுகள். மாலையென்ன.. மரியாதையென்ன.. கிரீடமென்ன... கிட்டப்போனால் ஒரு சிரிப்பென்ன... அடடா! என்ன அழகாயிருந்தது. பேப்பரில் முன் பக்கங்களில் வந்ததல்லோ! பார்க்கேலையே நீங்கள்...?

சரி அதுகிட்டக்கும். நான் இப்ப ஒரு முக்கியமான விசயம் சொல்லவாரணன் கவனமாக்க கேளுங்கோ.

உந்தக் கூத்தாடிக் கூட்டத்துக்குள்ள ஒற்றுமையில்லையெண்டது ஊரறிஞ்ச விசயம். பனிப்போரும், ஆரை முதலில் பாடையில் ஏத்துறதெண்டதிலயும் முறுகல் முத்தி மூச்சுத் திணறுது. தமிழ் மக்களின் பிரச்சினைகள் அரசியல் தீர்வு பற்றியதான விடயங்கள் கதைக்கவேண்டு வெளிக்கிட்டதுகள் இதுவரையில் சாதிச்சது என்ன? மக்களின் பிரச்சினையெண்டால் வெளிப்படையாய் பேசியிருக்கலாம் தானே. முதலாம் கட்டத்தில் தொடங்கி இப்ப ஐஞ்சாம் கட்டத்தில் வந்து நிற்குது. அதுவும் ஐஞ்சாம் கட்டப் பேச்சுவார்த்தைக்கு எங்கட நாட்டில ஒரு இடமும் தோதாக வாய்க்கேலையெண்டு சிங்கப்பூருக்கு ஒடிப் போயிருக்கினம்.

முன்னம் பேசிய பேச்சுவார்த்தையள் திம்புலில் தொடங்கி கடைசியா ஒல்லோ வரைக்கும் பேசி, பிறகு ஒருத்தருக்கும் ஒண்டும் புரிபடாமல் போச்சது. பிறகென்ன இவையள் சிங்கப்பூருக்குப் போய் அதுவும் தனிய ஒரு கூட்டமாய் போய் ஆரோடை அங்கை பேசப்போயிருக்கினம்?

நடக்கிற கூத்துக்களைப் பார்த்தால் இப்ப கொஞ்ச நாளைக்கு முன்னம் இவை சிங்கப்பூருக்குப் போன சூச்சுமத்தைப் பற்றி கருணா சொன்னது சரியாத்தான் போல கிடக்குது... அப்ப தமிழ்ச்சனம் இனி உருப்பட்ட மாதிரித்தான். கடவுளே!

- சின்னக்குட்டி சின்னச்சாமி -

ஆற்றுக்குள் பாய்ந்தது வாகனம்; ஒரே குடும்பத்தைச் சேர்ந்த அறுவர் பலி!

(கொழும்பு)

கொழும்பு நோக்கிச் சென்று கொண்டிருந்த வாகனம் ஒன்று நேற்றுமுன்தினம் மாலை பொலனறுவையில் ஆற்றுக்குள் விழுந்து விபத்துக்குள்ளானதில் அறுவர் பலியாகியுள்ளனர்.

அம்பாறை மாவட்டத்தின் மருதமுனைக் கிராமத்தில் இருந்து கொழும்பு நோக்கி ஒரே குடும்பத்தைச் சேர்ந்த ஏழு பேருடன் நேற்றுமுன்தினம் மாலை புறப்பட்டுச் சென்று கொண்டிருந்த வான் ஒன்று பொலனறுவையில் விபத்தில் சிக்கியதில் பயணிகளில் ஆறு பேர் சம்பவ இடத்திலேயே உயிர் இழந்து விட்டனர்.

இக்குடும்பத்தைச் சேர்ந்த வைத்தியர் ஒருவர் ஓமான் நாட்டில் பணியாற்றி வந்தார். இவர் விடுமுறையில் வந்திருந்தார். நேற்று அதிகாலை விமானத்தில் ஓமான் செல்ல இருந்தார். இதற்காக குடும்பத்தினர் வான் ஒன்றில் புறப்பட்டு வந்து கொண்டிருந்தனர். இவர்தான்

மீள்குடியேற்றப்பட்ட மக்களுக்கு ஜேர்மன் அரசுவாழ்வாதார உதவி



(கொழும்பு)

வடபகுதியில் மீள்குடியேற்றப்பட்ட மக்களின் வாழ்வாதாரத்தைக் கட்டியெழுப்பும் நோக்கில் விவசாய மற்றும் கடற்கொழில் துறைகளுக்கான உதவிகளை ஜேர்மன் அரசாங்கம் வழங்கியுள்ளது.

இந்த உதவிப் பொருட்கள் இலங்கைக்கான ஜேர்மன் தூதுவர் ஜென்ஸ் புளோட்டனரால் பொருளாதார அபிவிருத்தியமைச்சர் பசில் ராஜபக்சவிடம் நேற்றுமுன்தினம் கையளிக்கப்பட்டுள்ளது. உதவிப்பொருட்களைக் கையளக்கும் நிகழ்வு ஜனாதிபதி செயலகத்தில் இடம் பெற்றுள்ளது. வாழ்வாதார, தந்திரோபாய அபிவிருத்தி, கல்வி அபிவிருத்தி ஆலோசனை சேவைகள் மற்றும் விதவைகளுக்கான உதவிகள் ஆகிய மூன்று பிரிவுகளின்கீழ் இந்த உதவித் திட்டங்களை முன்னெடுப்பதற்காக ஜேர்மன் அரசாங்கத்தினால் 275 மில்லியன் ரூபாய் ஒதுக்கப்பட்டுள்ளது. சுமார் 48 மில்லியன் ரூபாய் பெறுமதியான உழவு இயந்திரங்கள், நீர் இறைக்கும் இயந்திரங்கள், மருந்து தெளிக்கும் உபகரணங்கள், மீன்பிடி உபகரணங்கள் உள்ளிட்ட ஒரு தொகை உதவிப் பொருட்கள் இன்றையதினம் கையளிக்கப்பட்டுள்ளன. இந்த உதவிப் பொருட்கள் கிளிநொச்சி மாவட்டத்தில் சுமார் 3 ஆயிரம் குடும்பங்களுக்கும், முல்லைத்தீவு மாவட்டத்தின் 1700 குடும்பங்களுக்கும் பகிர்ந்நளிக்கப்படவுள்ளன.

வாகனத்தைச் செலுத்திக் கொண்டு வந்தார்.

கொட்டடிப் பாலத்தில் வைத்து வாகனம் கட்டுப்பாட்டை இழந்து ஆற்றுக்குள் விழுந்து விட்டது. இவர் மட்டும் காயங்களுடன் தப்பிக் கொண்டார். இவர் சிகிச்சைக்காக பொலனறுவை வைத்தியசாலையில் சேர்க்கப்பட்டு உள்ளார். இவரின் மனைவி, பிள்ளை, மைத்துனி, மைத்துனன், மைத்துனனின் மகன், மாமி ஆகியோர் இறந்து விட்டனர்.

ஆனால் மூவரின் சடலங்கள் மாதிரிமே மீட்கப்பட்டு உள்ளன. ஏனை யோரின் சடலங்களை கண்டுபிடிக்கும் முயற்சியில் பொலிஸார் மற்றும் அப்பகுதி மக்கள் மும்முரமாக ஈடுபட்டு உள்ளார்கள். விபத்தில் சிக்கியவர்கள் தமிழ் பேசும் முஸ்லிம்கள் ஆவர்.

கப்பம் பெற முயற்சி செய்த மேர்வின் செயலர் விடுதலை

(கொழும்பு)

வர்த்தகர் ஒருவரிடம் கப்பம் பெற முயன்றனர் என்ற வழக்கில் பொது மக்கள் தொடர்பாடல் அமைச்சர் மேர்வின் சில்வாவின் நாடாளுமன்ற செயலாளர் ஜயசிங்க முதியான்சலாகே புத்தி உட்பட சந்தேகநபர்கள் ஐவரும் கொழும்பு நீதிமன்றத்தால் நேற்றுமுன்தினம் பிணையில் செல்ல அனுமதிக்கப்பட்டனர்.

இவர்கள் கிராண்பால் பகுதியைச் சேர்ந்த இரும்பு வியாபாரி ஒருவரிடம் கப்பம் கோரி இருந்தனர்.

இவ்வழக்கு கொழும்பு மேலதிக நீதிவான் பிரியந்த டி அல்விஸ் முன்னிலையில் அழைக்கப்பட்டது.

சந்தேகநபர்களின் சார்பில் முன்

வைக்கப்பட்ட பிணை அனுமதிக்க கோரிக்கையை மேலதிக நீதிவான் ஏற்றுக் கொண்டார். தலா 200,000 ரூபாய் பெறுமதியான இருவரின் சரீர்ப் பிணையில் ஒவ்வொருவருக்கும் பிணை அனுமதி வழங்கப்பட்டது. வழக்கு எதிர்வரும் ஜூன் 06 ஆம் திகதிக்கு ஒத்தி வைக்கப்பட்டது.

ஆனால் போலியான ஆவணங்களைச் சமர்ப்பித்து 9.8 மில்லியன் ரூபாயை மோசடி செய்தார் என்று ஜயசிங்க மீது இன்னொரு வழக்கு உண்டு. இவ்வழக்குத் தொடர்பாக எதிர்வரும் 04 ஆம் திகதி வரை இவரை விளக்கமறியலில் தடுத்து வைக்க நீதிமன்றம் ஏற்கனவே உத்தரவிட்டுள்ளது. (கா)

கடற்றொழிலாளர்களுக்கு வழங்கிய படகுகள்

தரமற்றவைபென பயனாளிகள் விசனம்

(யாழ்ப்பாணம்)

வடக்கு மாகாண கூட்டுறவு அலுவலகத்தினால் வடமராட்சி கடற்றொழிலாளர்களுக்கு வழங்கப்பட்ட படகுகள் தரமற்றவைபென பயனாளிகள் விசனம் தெரிவிக்கின்றனர்.

வடக்கு மாகாண கூட்டுறவு அலுவலகத்தினரால் கடந்த 3 வாரங்களுக்கு முன்னர் வடமராட்சி வடக்கு, வடமராட்சி கிழக்கு பிரதேச கடற்றொழிலாளர்களுக்கு படகு வெளியிணைப்பு இயந்திரம் என்பன வழங்கப்பட்டன.

இவற்றின் பெறுமதி நான்கு லட்சம் ரூபாய் எனவும், அதில் 2 லட்சம் ரூபாயை திணைக்களம் வழங்குவதாகவும் மீதி 2 லட்சம் ரூபாயை குறித்த பயனாளிகள் தவணை முறையில் செலுத்தவேண்டும்

எனவும் கூறப்பட்டது. ஆனால் இவற்றின் மொத்தப் பெறுமதி கிட்டத்தட்ட 3 இலட்சத்து 30 ஆயிரம் ரூபாவரையே வரும். வழங்கப்பட்ட படகு வெளிமாவட்டத்திலுள்ள தொழிற்சாலை ஒன்றில் தயாரிக்கப்பட்டது. தரமற்ற மூலப் பொருட்களால் உருவாக்கப்பட்ட படகுவகைக்கு வந்த சில நாட்களிலேயே சேதமடைந்துள்ளது. படகுடன் "சுககி" ரக வெளியிணைப்பு இயந்திரம் வழங்கப்பட்டுள்ளது. "சுககி" ரக இயந்திரம்

இந்தப் பிரதேசத்தில் தொழில் செய்வதற்கு பொருத்தமற்றதாகும்.

இவற்றைக் கொண்டு தொழில் செய்ய முடியாது எனவும் இதனால் தாம் பெரிதும் நட்டத்தை எதிர்நோக்குவதாகவும் பயனாளிகள் தெரிவித்தனர்.

உதவிகள் வழங்கும் போது சம்பந்தப்பட்டதுறையினரின் ஆலோசனையுடன் வழங்கியிருந்தால் தமக்கு இந்த நிலை ஏற்பட்டிருக்காது எனவும் அவர்கள் தெரிவிக்கின்றனர்.

இது குறித்து கடற்றொழில் திணைக்களத்திடம் கேட்டபோது தமக்கு இது பற்றி அறிவிக்கப்படவில்லை ஆனால் கடற்றொழிலாளர்களால் தமக்கு வழங்கப்பட்ட படகு தரமற்றது என முறைப்பாடுகள் கிடைத்திருப்பதாகக் கூறினார்.

இந்த உதவி வழங்கப்பட்டது பற்றி குறித்த பிரதேசசெயலகம், யாழ்ப்பாணக் கூட்டுறவுத் திணைக்களம் ஆகியவற்றுக்கு அறிவிக்கப்படவில்லை என கூறப்படுகிறது.

பஸ்கட்டண அதிகரிப்பு குறித்து 4ஆம் திகதி இறுதித் தீர்மானம்

(கொழும்பு)

பஸ்கட்டணங்களை அதிகரிப்பதற்கான கட்டாயத் தேவை நிலவுவதாக இலங்கை தனியார் பஸ் உரிமையாளர்களின் சங்கம் தெரிவித்தது.

இது தொடர்பாக எதிர்வரும் புதன் கிழமை இறுதித் தீர்மானம் அறிவிக்கப்பட உள்ளதாக அந்தச் சங்கத்தின் தலைவர் கெமுனு விஜேரத்ன குறிப்பிட்டார்.

தமது சங்கத்தின் கோரிக்கைகளுக்கு அரசாங்கத்திடம் இருந்து இதுவரை சாதகமாக பதில் கிடைக்கவில்லை என்றும் அவர் கூறினார்.

மூன்று வாரங்களுக்கு முன்னதாக பஸ் கட்டண அதிகரிப்புத் தொடர்பான ஐந்து கோரிக்கைகளை தனியார் பஸ்

உரிமையாளர்கள் சங்கம் அரசாங்கத்திடம் முன்வைத்தது.

இதுதொடர்பாக அரசாங்கத் தரப்பில் இருந்து எந்தவித பதிலும் இதுவரை கிடைக்காத நிலையில் எதிர்வரும் புதன் கிழமை தமது சங்கம் இறுதித் தீர்மானமொன்றை மேற்கொள்ளவிருப்பதாக கெமுனு விஜேரத்ன தெரிவித்தார்.

பஸ் கட்டண அதிகரிப்பு தொடர்பான சதவிகிதங்கள் மற்றும் கட்டண உயர்வு அமுலாக்கப்படும் திகதி என்பன குறித்து அன்றைய தினம் அரசாங்கத்திற்கும், தேசிய போக்குவரத்து ஆணைக்குழுவிற்கும் அறிவிக்கப்பட உள்ளதாக தனியார் பஸ் உரிமையாளர்கள் சங்கத்தின் தலைவர் மேலும் குறிப்பிட்டார்.

முன்னாள் புலி உறுப்பினர்கள் வருட இறுதிக்குள் விடுதலை



(கொழும்பு)

தடுப்பு முகாம்களில் எஞ்சியுள்ள 4092 முன்னாள் புலி உறுப்பினர்கள் இந்த ஆண்டு இறுதிக்குள் புனர்வாழ்வு அளிக்கப்பட்டு விடுவிக்கப்படவுள்ளதாக சிறைச்சாலைகள் மறுசீரமைப்பு, புனர்வாழ்வு அமைச்சின் செயலர் திசநாயக்க கொழும்பு ஊடகம் ஒன்றுக்குத் தெரிவித்துள்ளார்.

இறுதிக்கட்டப் போரின்போது 11,898 முன்னாள் புலி உறுப்பினர்கள் படையினரால் கைது செய்யப்பட்டனர்.

இவர்களில் 6528 பேர் இதுவரையில் புனர்வாழ்வு அளிக்கப்பட்டு விடுவிக்கப்பட்டுள்ளனர். ஏனையவர்களுக்கு 9 புனர்வாழ்வு நிலையங்களில் புனர்வாழ்வு அளிக்கப்படுகிறது.

அனைவரையும் ஒரேதடவையில் விடுவிக்க முடியாது. கட்டம் கட்டமாகவே விடுதலை செய்ய முடியும்.

அடுத்த மாதம் வெசாக் பண்டிகையை முன்னிட்டு சுமார் 500 பேர் விடுவிக்கப்படவுள்ளனர்.

தற்போது தடுப்பிலுள்ள 4092 முன்னாள் புலி உறுப்பினர்கள் இந்த ஆண்டு இறுதிக்குள் புனர்வாழ்வு அளிக்கப்பட்டு விடுவிக்கப்பட்டு விடுவர் என்றும் அவர் மேலும் கூறியுள்ளார்.



நீதிபதி மாணிக்கவாசகர் இளஞ்செழியன் எழுதிய "Legal Status of Right to Life in International Law" எனும் நூலின் வெளியீட்டு விழா பம்பலப்பிட்டி சரஸ்வதி மண்டபத்தில் இன்று நடைபெற்றது. பிரதம நீதியரசர் அசோக டி சில்வா பிரதம அதிதியாகக் கலந்துகொண்ட இவ்விழாவில் நீதியமைச்சர் ரஷப் ஹக்கீம் கௌரவ அதிதியாகக் கலந்துகொண்டார். நாடாளுமன்ற உறுப்பினர்கள், நீதிபதிகள், சட்டத்தரணிகள், சட்டக்கல்லூரி மாணவர்கள் உட்பட பெருந்திரளானோர் இவ்விழாவில் கலந்துகொண்டனர்.

நடைமுறைக்குச் சாத்தியமான தீர்வுகள் இதுவே தமிழ் மக்களின் இன்றைய தேவை

அதையே ஈ.பி.டி.பி. அரசிடம் கோருகிறது

(கொழும்பு)

வடகிழக்கு தமிழ்மக்களின் அரசியல் உரிமைகள் தொடர்பாகவும், வாழ்வியல் சார்ந்த அன்றாடப் பிரச்சினைகள் தொடர்பாகவும் நடைமுறைக்குச் சாத்தியமான தீர்வுகளைக் குறித்தே அரசுடன் ஈ.பி.டி.பி. பேச்சுவார்த்தைகளை ஆரம்பித்துள்ளது என்றும், இவ்வாறான பிரச்சினைகள் நீண்டகாலமாகத் தீர்க்கப்படாத பிரச்சினையாக நீடித்துச் செல்வதற்குக் காரணம் நடைமுறைச் சாத்தியங்களுக்கு அப்பால் நின்று சிந்தித்தமையே என்றும், ஈ.பி.டி.பி. உட்காங்களுக்கு வெளியிட்புருக்கும் அறிக்கையில் தெரிவிக்கப்பட்டிருக்கிறது.

இந்த உட்கா அறிக்கையில் மேலும் தெரிவிக்கப்பட்டிருப்பதாவது,

ஈழ மக்கள் ஜனநாயகக் கட்சியின் செயலாளர் நாயகமும் அமைச்சருமான டக்ளஸ் தேவானந்தா அவர்கள் தலைமையிலான குழுவினருக்கும் பேராசியர் ஜி.எல். பீரிஸ் அவர்கள் தலைமையிலான அரசு உயர் மட்ட குழுவினருக்கும் இடையில் ஜனாதிபதி காரியாலயத்தில் நடைபெற்ற இவ் விஷேட பேச்சுவார்த்தையின்போது ஈ.பி.டி.பி. தரப்பால் தமிழ் மக்களின் பிரச்சினைகள் குறித்து எடுத்து விளக்கப்பட்டது.

□ நிரந்தர அரசியல் தீர்வு கிடைக்கும் வரை வடக்கு, கிழக்கில் தமிழ்பேசும் மக்களின் பாரம்பரிய வாழ்விடங்களில் எதுவித குடியேற்ற மாற்றங்களும் நிகழாது பாதுகாத்தல்.

□ நீண்ட காலமாக வடக்கு, கிழக்கில் காணிகள் பகிர்ந்தளிக்கப்படாமல் இருக்கும் தமிழ்மக்களுக்கான காணிகளை பகிர்ந்தளித்தல்.

□ இடம்பெயர்ந்து துயரப்பட்ட தமிழ் மக்களுக்கென மேற்கொள்ளப்பட்டுவரும் மீள் குடியேற்றங்களையும் வாழ்வாதார வசதிகளையும் மேலும் அர்த்தமுள்ளதாக உருவாக்கிக் கொடுத்தல்.

□ கடந்த கால யுத்தம் மற்றும் ஏனைய காரணங்களினால் வேலையற்றிருக்கும் அனைவருக்கும் வேலைவாய்ப்புகளை வழங்கும் முகமாக வடக்கு, கிழக்கில் பல வேறு தொழிற்புறங்களை ஊக்குவித்தல்.

□ பொலிஸ் மற்றும் பாதுகாப்பு படைகளில் தமிழ்பேசும் இளைஞர், யுவதிகளைக் கணிசமான அளவு இணைத்தல்.

□ யுத்தம் முடிவிற்கு கொண்டுவரப்பட்ட காரணத்தினால் அவசரகால சட்டத்தை விரைவில் நீக்குவதற்கான காலவரையறை ஒன்றை வகுத்துச் செயற்படல்.

□ தடுத்து வைக்கப்பட்டிருப்போரின் பெயர், விபரங்களை அவர்களது பெற்றோர் அல்லது உறவினர்களுக்கு உடன் தெரியப்படுத்துவதோடு, அவர்களை விடுவிப்பதற்கான நடவடிக்கையினை துரிதப்படுத்துதல்.

□ நீண்டகாலமாக அரசியல் காரணங்களுக்காகச் சிறைகளில் இருக்கும் அனைவரையும் விடுதலை செய்வதற்கான நம்பிக்கை தரும் நடவடிக்கைகளை மேற்கொள்ளுதல்.

□ அரசு திணைக்களங்கள் மற்றும் நிறுவனங்களில் உள்ள வெற்றிடங்களை நிரப்புவதன் மூலம் வேலைவாய்ப்புகளை வழங்குவதோடு, சிவில் நிர்வாகத்தை மேலும் சிறப்பித்து இயங்க வைத்தல்.

□ இனங்களுக்கிடையில் தேசிய நல்லிணக்கம் என்பது பரஸ்பரம் ஏற்படும் வகையிலான ஏற்பாடுகளை உரிய முறையில் முன்னெடுத்தல்.

□ புலம்பெயர்ந்து வாழும் தமிழ் மக்கள் தமது தாயகத்தில், முதலீடுகளை மேற்கொள்வதற்கும், கலாசார உறவுகளைப் பேணுவதற்கும் உரிய வசதிகளை உருவாக்கும் நோக்கிலான நம்பிக்கை



தரும் ஏற்பாடுகளை முன்னெடுத்தல்.

□ அரசு கரும மொழிக்கொள்கையின் அடிப்படையில் தமிழ்மொழி அமுலாக்கலை முழுமையாக நடைமுறைப்படுத்தும் வகையில், பொலிஸ் நிலையங்களில் தமிழில் முறைப்பாடு பதிவு செய்வதற்குரிய நடவடிக்கைகளை எடுத்தல்.

□ நீதித்துறை மற்றும் அரசாங்க அலகுகளுடன், தமிழில் தொடர்பு கொள்வதற்கு வசதியாக வடக்கு, கிழக்கிற்கு வெளியே செறிந்து வாழும் தமிழ்பேசும் மக்களின் வசதி கருதி, அரசு நிறுவனங்களில் மொழிபெயர்ப்பாளர்களை நியமித்தல்.

□ தமிழ்மக்களின் அரசியல் அபிவிருத்திகளைப் பூர்த்தி செய்யும் வகையில் இலங்கை-இந்திய ஒப்பந்தத்தின் பிரகாரம் உருவாக்கப்பட்ட 13 ஆவது திருத்தச்சட்டத்தை முழுமையாக அமுல்படுத்துவதில் ஆரம்பித்து, அதற்கான மேலதிக அதிகாரங்களை வழங்குதல்.

□ மாகாண நிர்வாகத்திற்கும், மத்திய அரசிற்கும் இருக்கும் அதிகாரங்களைத் தவிர, இரண்டிற்கும் இடையில் இருக்கும் இணைப்புப் பட்டியலில் உள்ள அதிகாரங்களையும், மாகாண நிர்வாகத்திற்குரிய அதிகாரங்களோடு இணைத்தல். இதன் மூலம் அதிகாரப்பகிர்வினை வழங்குதல்.

மேற்படி அதிகாரப்பகிர்வையும் சிறுபான்மை இனங்களின் உரிமைகளையும் பாதுகாப்பதற்கும், தமிழ்மக்கள் எதுவித

தடைகளுமின்றி சம உரிமைகளை உரிய முறையில் அனுபவித்து சுதந்திர பிரஜைகளாக வாழ்வதற்கான ஏற்பாடாக இரண்டாவது சபை ஒன்றை நிறுவுதல்.

இவைகளையே 13ஆவது திருத்தச் சட்டத்திற்கு மேலதிகமாக வழங்கப்பட வேண்டிய அதிகாரங்களாக நடைமுறைப்படுத்துதல்.

ஈழ மக்கள் ஜனநாயக கட்சியினரால் அரசு உயர்மட்டக் குழுவினரிடம் பரிந்துரைக்கப்பட்ட மேற்குறித்த விடயங்கள் யாவும் ஜனாதிபதி மகிந்த ராஜபக்ஷ அவர்களின் மேலான கவனத்திற்கு கொண்டு செல்லப்படுவதாக தெரிவிக்கப்பட்டதோடு,

தொடர்ந்தும் இரு தரப்புப் பேச்சுவார்த்தைகள் நடைபெறும் என்றும் தீர்மானிக்கப்பட்டது.

தமிழ்மக்கள் இலங்கையர்களாக இருக்க வேண்டும் என்பதற்காகத் தமிழர்கள் என்ற அடையாளத்தையோ, அன்றி தமிழர்களாக இருக்க வேண்டும் என்பதற்காக இலங்கையர்கள் என்ற அடையாளத்தையோ ஒருபோதும் விட்டுக் கொடுக்க தயாரில்லை என்ற நியாயபூர்வமான எண்ணங்களையும், உணர்வுகளையும் புரிந்துகொண்டு அரசாங்கம் இக்கோரிக்கைகள் அனைத்தையும் விரைவாக நடைமுறைப்படுத்தச் சகல வழிகளிலும் தாம் ஒத்துழைப்பு வழங்குவதாகவும் ஈ.பி.டி.பி. தரப்பால் உறுதி வழங்கப்பட்டது.

கசிப்பு உற்பத்தியில் ஈடுபட்டவருக்கு 22 ஆயிரம் ரூபா அபராதம் விதிப்பு

(முரசுமோட்டை)

கிளிநொச்சி மாவட்டத்தில், இருவேறு இடங்களில் கசிப்பு உற்பத்தி மற்றும் விற்பனையில் ஈடுபட்ட இருவருக்கு கிளிநொச்சி நீதிமன்றத்தினால் தண்டப்பணம் அறவிடப்பட்டுள்ளது.

கிளிநொச்சி பெரியகுளம் பகுதியில் 21 போத்தல் கசிப்பை வைத்திருந்த நபரையும், தர்மபுரம் பகுதியில் அரைப் போத்தல் கசிப்பை வைத்திருந்த நபரையும் தர்மபுரம் பொலிஸார் கைது செய்து கிளிநொச்சி நீதிமன்றத்தில் ஆஜர்படுத்தினர்.

ரூபா அபராதம் செலுத்துமாறு உத்தரவிட்டதுடன், 3 ஆயிரம் ரூபா பிணையில் செல்ல அனுமதியளித்தார்.

கிளிநொச்சி மாவட்டத்தில் பல்வேறு இடங்களில் கசிப்பு உற்பத்தி அதிகரித்துக் காணப்படுவதாகவும், நீதிமன்றத்தில் 10 இற்கு மேற்பட்ட வழக்குகள் கசிப்பு உற்பத்தி சம்பந்தமாகவே உள்ளதாகவும் தெரிவிக்கப்படுகிறது. (110)

ஐ.நா.அறிக்கையின்...

செயன் முறைகளே இதனைத் தீர்மானிக்கும் என்றும் அவர் தெரிவித்துள்ளார்.

ஐக்கிய நாடுகள் சபையின் செயலாளர் நாயகம் பான் கீ மூனால் நிபுணர்கள் குழு நியமிக்கப்பட்டமையானது சட்டத்திற்கு முரணானது. ரோம் சட்டத்தில் இலங்கை ஒரு தரப்பாக இல்லை என்பதால், இலங்கைக்கு எதிராக விசாரணைகளை மேற்கொள்ள முடியாது எனவும் தெரிவித்துள்ளார்.

அரசாங்கத்திற்கு எதிராக ஐக்கிய நாடுகள் சபை தொடர்ந்து நடவடிக்கைகளை மேற்கொள்ள வேண்டும் எனில், பாதுகாப்புப் பேரவையின் அனுமதியைப் பெறவேண்டும் எனவும் ஐக்கிய தேசியக் கட்சியின் நாடாளுமன்ற உறுப்பினரான விஜயதாச ராஜபக்ஷ தெரிவித்துள்ளார்.

இதேவேளை, ஐக்கிய நாடுகள் சபை நிபுணர்கள் குழுவின் அறிக்கை தொடர்பில் ஐக்கிய தேசியக் கட்சியின் தலைவர் ரணில் விக்கிரமசிங்க எதிர்வரும் 3ஆம் திகதி தமது நிலைப்பாட்டை அறிவிப்பார் என எதிர்பார்க்கப்படுகிறது.

'சிம்' அட்டை...

மற்றும் சமூக விரோதச் செயல்களில் ஈடுபடுவோருக்கு செல்லிடத் தொலைபேசிகளுக்கு காண்சிம் கார்டுகளைப் பெருந்தொகைப் பணம் பெற்றுக்கொண்டு விநியோகித்திருப்பது விசாரணைகளில் கண்டறியப்பட்டுள்ளது.

அவரிடமிருந்த தேசிய அடையாள அட்டைகள் நாட்டின் பல பகுதிகளையும் சேர்ந்த சிங்கள, தமிழ், முஸ்லிம் நபர்களின் பெயர்களில் காணப்பட்டிருந்தன. ஆயினும், அவை அவருக்கு எந்த வழியில் கிடைக்கப்பெற்றது என்பது குறித்த தகவல்களை இதுவரை வெளியிட மறுத்து வருகின்றார். மேலும் பிரஸ்தாப தேசிய அடையாள அட்டைகள் பெயரில் விநியோகிக்கப்பட்டுள்ள 'சிம்' அட்டைகளை தொடர்பில் விசாரணை அறிக்கையொன்றை நீதிமன்றத்துக்குச் சமர்ப்பிக்கும்படி வவுனியா நீதிவான் பொலிஸாருக்கு உத்தரவிட்டுள்ளார்.

மூன்று வயதுக் குழந்தை

கிணற்றிலிருந்து சடலமாக மீட்பு

(முரசுமோட்டை)

முல்லைத்தீவு மாங்குளம் பகுதியில் பாதுகாப்பற்ற கிணறு ஒன்றில் குழந்தை ஒன்று தவறி விழுந்து மரணமான சம்பவம் இடம்பெற்றுள்ளது.

மாங்குளம் பனிக்கன்குளம் பகுதியில் பெற்றோர்கள் உறக்கத்தில் இருந்தவேளை 3 வயதுடைய இக்குழந்தை தவறுதலாக கிணற்றில் விழுந்து உயிரிழந்துள்ளது.

குழந்தையைக் காணாத பெற்றோர் பல்வேறு இடங்களிலும் தேடி அலைந்த பின்னர், மாங்குளம் பொலிஸாரிடம் முறைப்பாடு செய்திருந்தனர்.

இதனையடுத்து குறிப்பிட்ட கிணற்று நீரை இறைத்தபோது, குழந்தை இறந்த நிலையில் மீட்கப்பட்டது. (110)

இயற்கையின்...

காலி, மாத்தறை மாவட்டங்களில் எந்தநேரத்திலும் இடைக்கிடை மழைபெய்யக் கூடும் என வளி மண்டலவியல் திணைக்களம் எதிர்வு கூறியுள்ளது.

எனினும், நாட்டின் ஏனைய பிராந்தியங்களுக்கு மாலை வேளையில் இடியுடன் கூடிய பலத்த மழை பெய்யும் என கடமைநேர வானிலை நிபுணர் மெரில் மென்டிஸ் தெரிவித்துள்ளார்.

நிபுணர் குழுவின்...

கொண்டு மனிதாபிமான நடவடிக்கையுடன் சம்பந்தப்பட்டவர்களைச் சேர்த்து செய்யக்கூடிய வாய்ப்பிருப்பதாக நாடாளுமன்ற உறுப்பினர் விஜயதாச ராஜபக்ஷ தெரிவித்திருந்தார்.

எனினும், உத்தியோக பூர்வமற்ற தருஸ்மனின் அறிக்கையைக் கொண்டு எவரையும் கைது செய்ய முடியாது என ஜனாதிபதி சட்டத்தரணி டி.பி.மெண்டிஸ் குறிப்பிட்டுள்ளார்.

மிதி வெடிகளை அகற்றும் பணியாளர்களுக்கான விண்ணப்பம்

(கொழும்பு)
யாழ்ப்பாணத்தில் மிதிவெடிகளை அகற்றும் பணிகளில் ஈடுபடுத்த ஏற்கனவே மிதிவெடிகளை அகற்றும் பணிகளில் ஈடுபட்டிருந்தவர்களையும், புதியவர்களையும் இணைத்துக் கொள்ளும் வேலைத்திட்டம் ஒன்றை ஈழ மக்கள் ஜனநாயகக் கட்சியின் செயலாளர் நாயகமும் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சருமான டக்ளஸ் தேவானந்தா அவர்கள் மகேஸ்வரி நிதியத்தினூடாக முன்னெடுத்துள்ளார்.

யாழ்ப்பாண நட்டில் இன்னமும் மீளக் குடியமர்த்தப் பாதிக்கும் இடம் பெயர்ந்த நிலையிலுள்ள மக்களைத் துரிதகதியில் மீளக் குடியமர்த்துவதற்கும், விளை நிலங்கள் மற்றும் காணிகளில் இன்னமும் அகற்றப்படாதிருக்கும் மிதிவெடிகளை விரைவில் அகற்றி இக் காணிகளை உரியவர்களிடம் ஒப்படைக்கும் நோக்கிலும் அமைச்சர் அவர்கள் இந்த நடவடிக்கையை மேற்கொண்டுள்ளார்.

தற்போது சில தொண்டு நிறுவனங்களும் இராணுவத்தினரும் மிதிவெடிகளை அகற்றும் செயற்பாடுகளில் ஈடுபட்டுவருகின்ற போதிலும், அவை போதுமானதாக இல்லாத காரணத்தினால் மக்களது மீள்குடியேற்றங்களில் தொடர்ந்து தாமதநிலை காணப்படுவதை அவதானத்தில் கொண்டு தன் பிரகாரமே அமைச்சர் டக்ளஸ் தேவானந்தா அவர்கள், மிதிவெடிகளை அகற்றும் பணியில் ஈடுபடுத்தவேண்டிய மேலும்



பணியாளர்களை இணைத்துக் கொள்வதற்கு முன்வந்துள்ளார். இதன் பிரகாரம் மேற்படி பணியில் இணைந்துகொள்ள விரும்புவவர்கள் எதிர்வரும் 10ஆம் திகதிக்கு முன்பதாக 'மிதி வெடிகளை அகற்றும் பணி, மகேஸ்வரி நிதியம், இல.110, 4ஆம் குறுக்குத்தெரு, யாழ்ப்பாணம்' எனும் முகவரிக்குத் தங்களது விண்ணப்பங்களை அனுப்பி வைக்கமுடியும் என்று அறிவிக்கப்பட்டிருக்கிறது.

இன்னும் 4700 புலி உறுப்பினர்கள் தடுப்பு முகாம்களில் உள்ளனர்

அமைச்சர் சந்திரசிறி கஜதீர அறிவிப்பு

(கொழும்பு)
இன்னும் நான்காயிரத்து எழுநூறு புலி உறுப்பினர்கள் மட்டுமே புனர்வாழ்வுக்குட்படுத்தப்பட்டுள்ளதாக அமைச்சர் சந்திரசிறி கஜதீர தெரிவிக்கின்றார்.

சிறைச்சாலைகள் மறுசீரமைப்பு மற்றும் புனர்வாழ்வு அமைச்சு உருவாக்கப்பட்டு ஒரு வருடம் பூர்த்தியானதை முன்னிட்டு நேற்றுமுன்தினம் நடைபெற்ற ஊடகவியலாளர் மாநா

ட்டில் கருத்து வெளியிடும் போதே அவர் மேற்கண்டவாறு குறிப்பிட்டுள்ளார்.

புலிகளுடனான இறுதிக்கட்ட யுத்தம் முடிவுற்றதைத் தொடர்ந்து மொத்தமாக பதினோராயிரத்து அறுநூற்றித் தொண்ணூற்றி ஆறு பேர் தடுப்புக் காவல் உத்தரவுடன் புனர்வாழ்வு நடவடிக்கைகளுக்குட்படுத்தப்பட்டனர். அவர்களில் பெரும்பாலானவர்கள் தற்போதைக்கு

விடுவிக்கப்பட்டுள்ளனர். இன்னும் நான்காயிரத்து எழுநூறு பேர் மட்டுமே எஞ்சியுள்ளனர். இவ்வாறு எஞ்சியுள்ளவர்கள் தற்போதைக்கு வடக்கு மற்றும் கிழக்கு மாகாணங்களில் அமைந்திருக்கும் ஒன்பது புனர்வாழ்வு நிலையங்களில் தடுத்துவைக்கப்பட்டு, புனர்வாழ்வுக் குட்படுத்தப்படுகின்றனர் என்றும் அமைச்சர் மேலும் குறிப்பிட்டுள்ளார்.

மாகாண சபை பலதரப்பட்ட அழுத்தங்களால் உருவானது

அமைச்சர் பசில் ராஜபக்ஷ கூறுகின்றார்

மாகாண சபை முறைமை யானது பலதரப்பட்ட அழுத்தங்கள் மற்றும் வேறு சில காரணிகளால் உருவானதாக பொருளாதார அபிவிருத்தி அமைச்சர் பசில் ராஜபக்ஷ தெரிவித்துள்ளார்.

மாகாண சபைகள், பிரதேச சபைகள் மற்றும் மத்திய அரசாங்கம் ஆகிய 3 பிரிவுகளில் ஒரே விடயத்தை மேற்கொள்கின்றமை அநாவசியமான விடயம் என தெரிவித்துள்ளார். தகுந்தமுறையில் நடவடிக்கைகளை பாகுபடுத்தி மேற்கொள்வது சிறந்தது என அமைச்சர் தெரிவித்துள்ளார்.

நேற்றுமுன்தினம் இடம்பெற்ற 28ஆவது முதலமைச்சர்கள் மாநாட்டின்போதே அமைச்சர் இந்தக் கருத்தை வெளியிட்டார்.

சர்ச்சைக்குரிய தருஸ்மன் அறிக்கைக்கு ஏகமனதாக ஆட்சேபனை தெரிவிப்பதற்கு மாகாண சபை முதலமைச்சர்கள் தீர்மானித்துள்ளனர்.

நேற்று முன்தினம் நிறைவடைந்த 28ஆவது முதலமைச்சர்களின் மாநாட்டிலேயே இந்த தீர்மானம் மேற்கொள்ளப்பட்டுள்ளதாக வடமத்திய மாகாண முதலமைச்சர் பரீடி பிரேமலால்

திசாநாயக்க தெரிவித்துள்ளார். இதேவேளை, மாகாண சபைகளில் நிலவும் நிர்வாக சேவை நெருக்கடி தொடர்பில் பல முடிவுகளை எடுத்துள்ளதாகவும் அவர் குறிப்பிட்டுள்ளார். முதலமைச்சர்களின் மாநாட்டின் பின்னர் இடம்பெற்ற செய்தியாளர் சந்திப்பின்போதே அவர் இந்தக் கருத்துக்களை வெளியிட்டார்.

தமிழ்த்தினப் போட்டிகள்

(யாழ்ப்பாணம்)
நல்லூர்க் கோட்டமட்டப் பாடசாலைகளுக்கு இடையிலான தமிழ்த்தினப் போட்டி எதிர்வரும் உள்ளதாகவும் தற்போது இலங்கை நிலையான சமாதானத்தைக் கொண்டுள்ள அதேவேளை தனது மீள்கட்டமைப்பு நடவடிக்கைகளை தொடர இதுவே சரியான தருணம் எனவும் அவர் மேலும் தெரிவித்தார்.

மீள்கட்டுமானப் பணிகளுடன் இணைந்து, மக்களின் வருமானம், உணவு, கல்வி, நீதி, வீடமைப்பு போன்றவையும் உறுதியாக முன்னேறிச் செல்ல வேண்டுமெனவும் அவர் கேட்டுக் கொண்டார்.

புதன்கிழமை யாழ்ப்பாணம் கல்லூரியில் நடைபெறவுள்ளதாக நல்லூர் கோட்டக்கல் விப்பணிப்பாளர் சி.மாணிக்கராசா தெரிவித்தார். காலை 8.30 மணி முதல் மாலை 4 மணிவரை இந்தப் போட்டி நடைபெறவுள்ளது. எனவே போட்டியில் பங்குபற்ற வுள்ள பாடசாலைகள் இந்து மகளிர் கல்லூரியில் இயங்கும் கோட்டக் கல்விப் பணிமனையுடன் தொடர்பு கொண்டு பங்குபற்றுவதை உறுதிப்படுத்தவேண்டும்.

அத்துடன் ஆசிரியர்கள், மாணவர்களுக்குரிய வழிகாட்டல்களை வழங்கிப் போட்டிகள் சிறப்பாக நடைபெற ஒத்துழைப்பு வழங்குமாறும் அவர் கேட்டுக் கொண்டுள்ளார். (கா)

மகிந்த ராஜபக்ஷ...
போன்ற நாடுகளில் ஏற்பட்டுள்ள கலவரங்கள் இலங்கையிலும் ஏற்படாமல் இருக்க, இலங்கை தனது இணைய சமுதாயத்தில் மகாநிழை காந்தி மற்றும் நெல்சன் மண்டேலா போன்றோரை உருவாக்க வேண்டும் என அவர் கேட்டுக்கொண்டார்.

30 வருட காலமாக இலங்கை இளைஞர்கள் கண்டுவந்த வன்முறைகளை இல்லாதொழிக்கும் பொறுப்பு அரசாங்கத்திடம்

வலிகாமம் வடக்கில் கேபிள் தொலைபேசி

(யாழ்ப்பாணம்)
யாழ்ப்பாணத்தில் சகலருக்கும் கேபிள் தொலைபேசி வழங்கும் திட்டத்தின் கீழ் வலிகாமம் வடக்கு தெல்லிப்பளை பிரதேசத்துக்குட்பட்ட பிரதேசங்களுக்கு கேபிள் தொலைபேசி இணைப்பு வழங்கப்படவுள்ளது. மல்லாகம் சந்திவரை ரெலி கொம் கேபிள் இணைப்பை விஸ்தரித்துள்ள

நிலையில், தற்போது தெல்லிப்பளை வரையான பகுதிக்கும் கேபிள் தொலைபேசி இணைப்புகளை வழங்குவதற்கான நடவடிக்கைகள் ஆரம்பிக்கப்பட்டுள்ளன. சன்னாகம் தொலைத்தொடர்பு பரிவர்த்தனை நிலையம் ஊடாக இப்பிரதேசத்துக்கு 1000 தொலைபேசி இணைப்புகள் வழங்கப்பட்டுள்ளன.

ஹஜ் யாத்திரையின் போது விசேட வசதிகளுக்கு ஏற்பாடு

(கொழும்பு)
இந்தமுறை ஹஜ் யாத்திரைக்கு செல்லும் இலங்கை யாத்திரிகர்களுக்கு பல விசேட வசதிகள் ஏற்படுத்திக் கொடுக்க சவுதி அரேபிய அதிகாரிகள் இணங்கியுள்ளனர். இது தொடர்பான அறிவித்தை தொழினுட்ப மற்றும் ஆய்வுகள் பிரதிமேச்சர் பைசர் முஸ்தபா வெளியிட்டுள்ளார். ஹஜ் யாத்திரை தொடர்

பில் அதிகாரிகளுடன் கலந்துரையாடல் மேற்கொள்வதற்காக அண்மையில் பிரதிமேச்சர் மற்றும் மேலமாகாண ஆளுநர் உட்பட குழுவினர் சவுதி அரேபியா விற்குச் சென்றிருந்தனர். குறித்த விஜயத்தை நிறைவுசெய்து கொண்டபின்னர் நேற்று நாடு திரும்பியபோதே பிரதிமேச்சர் பைசர் முஸ்தபா இந்தத் தகவலை வெளியிட்டுள்ளார்.

தங்கப் புதையல் சிக்கியது; அம்பாறையில் இருவர் கைது

(அம்பாறை)
புதையலொன்றில் இருந்து கிடைத்த ஐந்தரைக் கிலோ எடை கொண்ட தங்கத்திலான கிரீடம் மற்றும் தங்க மாம்பழம் என்பன பறிமுதல் செய்யப்பட்டுள்ளன. அம்பாறையின் இங்கினி யாகலை பிரதேசத்தில் வைத்து வைரங்கள் பதிக்கப்பட்ட தங்கக் கிரீடம் மற்றும் தனியிலையைக் கொண்ட காம்புடனான தங்க மாம்பழம் என்பன உள்ளடங்கிய பிரஸ்தாப தங்கப் புதையல் கைப்பற்றப்பட்டுள்ளன. ஆயினும், அவை சொக்கத்

தங்கத்தில் செய்யப்பட்டதா அல்லது தங்க மூலம் பூசப்பட்டதா என்பது குறித்து உறுதிப்படுத்த முடியவில்லை என பொலிஸார் தெரிவிக்கின்றனர். தங்கக் கிரீடமானது ஒரு கிலோகிராமும் நானூற்றி எண்பது கிராம் எடைகொண்டுள்ளது. தங்க மாம்பழம் மூன்றரைக் கிலோகிராம் அளவிலான எடைகொண்டது. தற்போது அவையிரண்டும் பொலிஸாரினால் பறிமுதல் செய்யப்பட்டிருப்பதுடன், சந்தேகத்தின் பேரில் இரண்டு பேர் கைது செய்யப்பட்டுள்ளனர்.

கடலில் பாய்ந்தது மினிபஸ்; காரைநகர் வீதியில் சம்பவம்

(யாழ்ப்பாணம்)
காரைநகரில் இருந்து யாழ்ப்பாண நகர் நோக்கி நேற்றுக்காலை பயணிகளை ஏற்றிவந்த தனியார் மினிபஸ் ஒன்று பொன்னாலைச் சந்திக்குச் சம்பமாக இயந்திரக் கோளாறு ஏற்பட்டுக் கடலில் பாய்ந்ததில் நான்குபேர் காயமடைந்தனர். இதில் பயணித்த பெண் ஒருவர் கடும் வாந்தி எடுத்ததை யடுத்து, யாழ்ப்பாண வைத்திய சாலையில் சிகிச்சைக்கென அனுமதிக்கப்பட்டார்.

நேற்றுக்காலை 7 மணியளவில் வழமைபோல் பயணிகளை ஏற்றிக்கொண்டு காரைநகர் பிரதான வீதிவழியாக யாழ்ப்பாண நோக்கிப் பயணித்த, குறித்த மினிபஸ்ஸின் இயந்திரப் பகுதியில் உடைவு ஏற்பட்டது. இத

னையடுத்து சாரதியின் கட்டுப்பாட்டை மீறிய மினிபஸ் கடலில் பாய்ந்தது. இதன்போது மினிபஸ்ஸின் நடத்துனர் உட்பட, நான்கு பேரிற்கு சிறிய காயங்கள் ஏற்பட்டன. அதில் பயணம் செய்த பெண் பயணி ஒருவர் கடுமையாக வாந்தி எடுத்ததன் காரணமாக யாழ்ப்பாண வைத்திய சாலையில் சிகிச்சைக்கு அனுமதிக்கப்பட்டார். எஸ்.திவ்விய பாரதி (வயது:18) என்ற பெண்ணே இவ்வாறு வைத்தியசாலையில் அனுமதிக்கப்பட்டுள்ளார். இதன்பின்னர் குறித்த மினிபஸ் பலத்த சிரமத்தின் மத்தியில் அங்கிருந்து மீட்டெடுக்கப்பட்டதாகத் தெரியவருகிறது. (பா, 14)

இன்று மேதின எழுச்சி

உலக தொழிலாளர் தினமான இன்று பிரதான அரசியல் கட்சிகள் மற்றும் ஏனைய தொழிற்சங்கங்கள் கொழும்பு மற்றும் ஏனைய பல பிரதேசங்களில் மேதினக் நிகழ்வுகள் இடம்பெறவுள்ளன. ஜனாதிபதி மகிந்த ராஜபக்ஷ தலைமையில் ஐக்கிய மக்கள் சுதந்திர கூட்டமைப்பின் மேதினக் கூட்டம் கொழும்பு நகர சபைத் திடலில் இடம் பெறவுள்ளது. கொழும்பின் பிரதான நான்கு இடங்களில் ஆரம்பமாகும் பேரணிகள் கொழும்பு நகர மண்ட

பவத்தை வந்தடைந்ததும், மேதின கூட்டம் ஆரம்பமாகும் கை கூட்டமைப்பின் மேதின நிகழ்வு குழுவின் தலைவர் அமைச்சு டலஸ் அழகப் பெரும தெரிவித்த ஐக்கிய தேசிய கட்சியின் மேதின எதிர்க்கட்சித் தலைவரணில் விக்ரமசிங்க தலைவரணில் பண்டாரவளையில் இட பெறவுள்ளது. ஜே வி பியின் மேதினப் பேரணி கொழும்பு அரசு விளையாட்டுத் திடலில் இடம் பெறவுள்ளதாக தெரிவிக்கப்படுகின்றது.